

حیاتِ نوٹ اعظم رضی اللہ تعالیٰ عنہ کے بعض گوشوں اور نیکی کی دعوت  
 کے لئے آپ کی خدمات بلیڈ پر مشتمل مدنی گلہ رس



# پیارے مُرشد

- 12 ماں کی ناراضی خدا کی ناراضی  
 17 راہِ خدا کا نفاذ ماسافر  
 29 ہارگاہِ نوہیت میں ندراتِ اصلی حضرت  
 38 حضورِ نوٹ اعظم کامدنی مقصد  
 43 فیضانِ نوٹ اعظم



مکتبۃ المدینہ  
 (دعوتِ اسلامی)  
 SC 1286



پیش کش:  
 مرکزی مجلسِ شوری  
 (دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

## پیارے مرشد

### دُرودِ پاک کی فضیلت

آسمان صحابیت کے درخششاں ماہتاب، نظام عدل کے روشن آفتاب، امیرُ  
المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ فرماتے ہیں: ﴿إِنَّ الدُّعَاءَ  
مَوْ قُوفٌ بَيْنَ السَّمَاءِ وَالْأَرْضِ﴾ بے شک دُعَا زَمِينِ وَأَسْمَانِ کے درمیان  
ٹھہری رہتی ہے اور ﴿لَا يَصْعَدُ مِنْهُ شَيْءٌ حَتَّى تَصْلِيَ عَلَيَّ نَبِيَّكَ﴾ اُس سے  
کوئی چیز اوپر کی طرف نہیں جاتی (یعنی دُعَا قبول نہیں ہوتی) جب تک تم اپنے نبی مکرم  
صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرودِ پاک نہ پڑھ لو۔ (شَرْحُ التِّرْمِذِيِّ، کتاب الوتر، باب فی

فضل الصلاة على النبي وآله وسلم الحديث: ۲۸۶، ج ۲، ص ۲۸۔ دار الفکر بیروت)

حضرت علامہ کفایت علی کافی عَلَيْهِ رَحْمَةُ اللهِ الشَّافِي فرماتے ہیں:

دُعَا کے ساتھ نہ ہووے اگر دُرود شریف  
نہ ہووے شَر تِلْكَ بَرِ أَوْرِ حَاجَاتِ

۱..... یہ بیان مبلغ دعوت اسلامی ونگران مرکزی مجلس شورئہ حضرت مولانا حاجی محمد عمران عطاری سَنَنَهُ  
انبیاری نے تبلیغ قرآن و سنت کی عالمگیر غیر سیاسی تحریک دعوت اسلامی کے عظیم الشان سنتوں بھرے  
اجتماع میں بڑی گیارہویں شریف کے موقع پر جامع مسجد کنز الایمان بابرئ چوک (باب المدینہ) میں  
۱۳۲۶ھ بمطابق 2005ء کو فرمایا۔ ضروری ترمیم و اضافے کے ساتھ پیش کیا جا رہا ہے۔

قبولیت ہے دعا کو درود کے باعث  
یہ ہے درود کہ ثابت کرامت و برکات  
صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## شیر خوار بجے کی گواہی

بنی اسرائیل میں جُرتج نامی ایک عبادت گزار شخص تھا جس نے لوگوں سے  
الگ تھلگ ایک عبادت گاہ بنا رکھی تھی۔ ایک دن وہ اپنے عبادت خانہ میں نماز  
پڑھ رہا تھا کہ اس کی والدہ ماجدہ آئیں اور اسے آواز دی: ”اے جُرتج!“ مگر جُرتج  
سوچنے لگا کہ اب کیا کروں، پھر دل میں کہا: ”اے میرے رب! ایک طرف میری  
ماں ہے اور دوسری طرف نماز۔“ اس نے نماز کو ترجیح دی اور والدہ کو کوئی جواب نہ  
دیا۔ دوسرے دن پھر اس کی ماں آئی تو وہ اس وقت بھی نماز پڑھ رہا تھا، ماں نے  
پکارا: ”اے جُرتج!“ تو اس نے پھر دل میں یہی کہا: ”اے میرے رب! ایک طرف  
میری ماں ہے اور دوسری طرف نماز۔“ اس بار بھی جُرتج نے نماز میں مشغول  
ہونے کی وجہ سے جواب نہ دیا۔ والدہ پھر چلی گئیں۔ تیسرے دن بیٹے سے ملنے  
آئیں تو اس بار بھی جُرتج نے نماز میں مشغول ہونے کی وجہ سے ماں کی پکار کا کوئی  
جواب نہ دیا۔ ماں کا دل دکھا اور دل پر درد سے یہ الفاظ نکلے: ”اے اللہ! جُرتج کو  
اس وقت تک موت نہ دینا جب تک یہ فاحشہ عورتوں کا منہ نہ دیکھ لے۔“

بنی اسرائیل میں جرج کی عبادت و ریاضت کا بڑا چرچا تھا، بنی اسرائیل کی ایک عورت بہت حسین و جمیل تھی، کہنے لگی کہ میں جرج کو فتنہ میں مبتلا کر دوں گی۔ چنانچہ یہ عورت جرج کے پاس گئی مگر جرج نے کوئی توجہ نہ دی، جرج کی توجہ حاصل کرنے سے مایوس ہو کر وہ اس کے عبادت خانے میں اکثر آنے جانے والے ایک چرواہے کے پاس آئی اور اسے اپنے دام فریب میں گرفتار کر کے منہ کالا کر لیا اور جب اس کا ثمر نو مولود بچے کی شکل میں ظاہر ہوا تو اس نے دعویٰ کیا کہ یہ بچہ جرج کا ہے۔ لوگوں کو معلوم ہوا تو بغیر تصدیق و تفتیش سب آپے سے باہر ہو گئے اور فوراً جا کر جرج کو عبادت خانے سے باہر نکال کر خوب زد و کوب کیا اور عبادت خانے کو بھی گرا دیا۔ جب جرج کو حقیقت معلوم ہوئی کہ اس پر بدکاری کا الزام لگایا گیا ہے تو اس نے پوچھا: ”وہ بچہ کہاں ہے؟“ جب لوگ بچہ لے کر آئے تو جرج نے نماز پڑھی اور پھر اپنی ایک انگلی بچے کے پیٹ پر رکھ کر پوچھا: ”بتا تیرا باپ کون ہے؟“ تو بچے نے بتایا کہ اس کا باپ فلاں چرواہا ہے۔ اس پر بنی اسرائیل بڑے شرمسار ہوئے اور اپنے گھنے کی معافی مانگی اور جرج (کے ہاتھ پاؤں) کو چومنے لگے اور عرض کی کہ اگر آپ چاہیں تو ہم آپ کے لئے سونے کا عبادت خانہ بنا دیتے ہیں مگر جرج نے کہا کہ سونے کے بجائے اسے پہلے کی طرح مٹی ہی کا بنا دو۔ (صحیح مسلم، کتاب البر والصلة والاداب، باب تقدیم بر الوالدین علی التطوع بالصلاة وغیرہا، الحدیث: ۲۵۵۰، ص ۱۳۸۰)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

میٹھے میٹھے اسلامی بھائیو! حضرت جبرئیل کے حکم پر باذنہ تعالیٰ نیچے کے بول پڑنے سے معلوم ہوا کہ بعض اوقات اللہ عَزَّوَجَلَّ کے نیک بندوں کی زبان حق ترجمان سے نکلنے والے کلمات باذن پروردگار واقع ہو کر ہی رہتے ہیں۔ جیسا کہ مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عظیمت نشان ہے کہ اللہ عَزَّوَجَلَّ کے کچھ بندے ایسے بھی ہیں ﴿لَوْ اَقْسَمَ عَلٰی اللّٰہِ لَا یَبْرَہٗ﴾ کہ اگر اللہ عَزَّوَجَلَّ کے بھروسے پر قسم اٹھالیں تو اللہ عَزَّوَجَلَّ ان کی قسم کو سچا کر دیتا ہے۔ (صحیح البخاری، کتاب

الصلح، باب الصلح فی الدیة، الحدیث: ۲۷۰۳، ج ۲، ص ۲۱۳۔ دارالکتب العلمیة بیروت)

پیارے اسلامی بھائیو! اللہ عَزَّوَجَلَّ کے ان نیک بندوں کو جن کا رب ذوالجلال کے ہاں بڑا مرتبہ ہے، ہم اللہ عَزَّوَجَلَّ کے ولی کہتے ہیں۔

## ولایت کی تعریف:

صدر الشریعہ، بدرالطریقہ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللّٰہِ الْقَوِی (مُتَوَفَّی ۱۳۶۷ھ) فرماتے ہیں: ”ولایت ایک قرب خاص ہے کہ مولیٰ عَزَّوَجَلَّ اپنے برگزیدہ بندوں کو محض اپنے فضل و کرم سے عطا فرماتا ہے۔“

(بہار شریعت، جلد ۱، حصہ ۱، ص ۲۶۲۔ مکتبۃ المدینۃ باب المدینۃ، کراتچی)

حضرت سیدنا امام فخر الدین ابو عبد اللہ محمد بن عمر رازی عَلَیْہِ رَحْمَةُ اللّٰہِ الْوَالِی (مُتَوَفَّی ۶۰۶ھ) ولایت کی تعریف کرتے ہوئے کسی عارف باللہ رَحْمَةُ اللّٰہِ تَعَالَى

عَلَیْہِ کے حوالے سے ارشاد فرماتے ہیں: ”ولایت قرب خاص کا نام ہے اور اللہ

عَزَّوَجَلَّ کا ولی وہ ہے جو اس قرب کی انتہا کو پالیتا ہے۔“

(التفسیر الکبیر، سورۃ یونس، تحت الایۃ: ۶۲، جلد ۶، ص ۲۷۶۔ دار احیاء التراث العربی بیروت)

اللہ عَزَّوَجَلَّ نے اولیائے کرام رَحِمَهُمُ اللہُ السَّلَام کے متعلق ارشاد فرمایا ہے:

اَلَا اِنَّ اَوْلِيَآءَ اللّٰهِ لَا خَوْفٌ عَلَيْهِمْ وَا  
لَا هُمْ يَحْزَنُوْنَ ﴿۲۱﴾ (پ ۱، یونس: ۶۲) کے ولیوں پر نہ کچھ خوف ہے نہ کچھ غم۔

صدر الافاضل حضرت علامہ مولانا سید محمد نعیم الدین مراد آبادی عَلَيَّهِ رَحْمَةُ اللّٰهِ

الْهَادِي ”حَزَائِنُ الْعِزِّ فَا ن“ میں اس آیت مبارکہ کے تحت فرماتے ہیں: ولی

کی اصل ﴿وَلَاءٌ﴾ سے ہے جو قرب و نصرت کے معنی میں ہے۔ وَلِيَ اللّٰهُ وہ

ہے جو فرائض سے قُرب الہی حاصل کرے اور اطاعت الہی میں مشغول رہے اور

اس کا دل نورِ جلالِ الہی کی معرفت میں مستغرق ہو جب دیکھے دلائلِ قدرتِ الہی کو

دیکھے اور جب سنے اللہ کی آیتیں ہی سنے اور جب بولے تو اپنے رب کی ثنا ہی کے

ساتھ بولے اور جب حرکت کرے طاعتِ الہی میں حرکت کرے اور جب کوشش

کرے اسی امر میں کوشش کرے جو ذریعہ قُربِ الہی ہو، اللہ کے ذکر سے نہ

تھکے اور چشمِ دل سے خدا کے سوا غیر کو نہ دیکھے، یہ صفت اولیائی کی ہے، بندہ جب اس

حال پر پہنچتا ہے تو اللہ اس کا ولی و ناصر اور مُعین و مددگار ہوتا ہے۔ مُتَكَلِّمِيْنَ

کہتے ہیں ولی وہ ہے جو اعتقادِ صحیحِ مبنی بر دلیل رکھتا ہو اور اعمالِ صالحہ شریعت کے

مطابق بجالاتا ہو۔ بعض عارفین نے فرمایا کہ ولایت نام ہے قُربِ الہی اور ہمیشہ

اللہ کے ساتھ مشغول رہنے کا۔ جب بندہ اس مقام پر پہنچتا ہے تو اس کو کسی چیز کا خوف نہیں رہتا اور نہ کسی شے کے فوت ہونے کا غم ہوتا ہے۔ حضرت ابن عباس رَضِيَ اللهُ تَعَالَى عَنْهُمَا نے فرمایا کہ ولی وہ ہے جس کو دیکھنے سے اللہ یاد آئے۔ یہی طبری کی حدیث میں بھی ہے۔ ابن زید نے کہا کہ ولی وہی ہے جس میں وہ صفت ہو جو اس آیت میں مذکور ہے: **الَّذِينَ آمَنُوا وَكَانُوا يَتَّقُونَ** ﴿۳۷﴾ یعنی ایمان و تقویٰ دونوں کا جامع ہو۔ بعض علما نے فرمایا کہ ولی وہ ہیں جو خالص اللہ کے لئے محبت کریں، اولیاء کی یہ صفت احادیث کثیرہ میں وارد ہوئی ہے۔ بعض اکابر نے فرمایا ولی وہ ہیں جو طاعت سے قُرب الہی کی طلب کرتے ہیں اور اللہ تَعَالَىٰ کی کرامت سے ان کی کار سازی فرماتا ہے یا وہ جن کی ہدایت کا برہان کے ساتھ اللہ کفیل ہو اور وہ اس کا حق بندگی ادا کرنے اور اس کی خَلق پر رحم کرنے کے لئے وقف ہو گئے۔ یہ معانی اور عبارات اگرچہ جدا گانہ ہیں لیکن ان میں اختلاف کچھ بھی نہیں ہے کیونکہ ہر ایک عبارت میں ولی کی ایک ایک صفت بیان کر دی گئی ہے جسے قُرب الہی حاصل ہوتا ہے یہ تمام صفات اس میں ہوتی ہیں۔ ولایت کے درجے اور مراتب میں ہر ایک بقدر اپنے درجے کے فضل و شرف رکھتا ہے۔

## ولایت کبھی ہے یا عطائی؟

ولایت کی تعریف جان کر یقیناً ہر ایک اسلامی بھائی چاہے گا کہ وہ اس منصب

پرفائز ہو مگر یاد رکھنا چاہئے کہ دعوتِ اسلامی کے اشاعتی ادارے مکتبۃ المدینہ کی مطبوعہ 146 صفحات پر مشتمل کتاب، ”فیضانِ مزاراتِ اولیا“، صفحہ 34 پر ہے کہ ولایت وہی وعطائی ہے یعنی اللہ عَزَّوَجَلَّ کی طرف سے عطا کردہ ایک انعام ہے، کبھی نہیں یعنی عبادت و ریاضت کے ذریعے حاصل نہیں کی جاسکتی بلکہ اللہ عَزَّوَجَلَّ جسے چاہتا ہے عطا فرماتا ہے۔ البتہ! اعمالِ حسنا اس کا ذریعہ اور سبب ضرور ہیں۔ چنانچہ

اعلیٰ حضرت، امام اہلسنت، مجددِ دین و ملت حضرت علامہ مولانا شاہ امام احمد رضا خان عَلَیْہِ رَحْمَةُ الرَّحْمٰن (مِتَوَفَّی ۱۳۴۰ھ) ارشاد فرماتے ہیں: ”ولایت کبھی نہیں، محض عطائی ہے۔ ہاں! کوشش اور مجاہدہ کرنے والوں کو اپنی راہ دکھاتے ہیں (یہ اس آیت مبارکہ کی طرف اشارہ ہے: وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ط (پ ۲۱، العنکبوت: ۲۹) ترجمہ کنز الایمان: اور جنہوں نے ہماری راہ میں کوشش کی ضرور ہم انہیں اپنے راستے دکھا دیں گے)۔“ (فتاویٰ رضویہ، جلد ۲۱، ص ۶۰۶) اور صدر الشریعہ، بدر الطریقہ حضرت علامہ مولانا مفتی محمد امجد علی عظمی عَلَیْہِ رَحْمَةُ اللّٰهِ الْقَوِی (مِتَوَفَّی ۱۳۶۷ھ) ارشاد فرماتے ہیں: ”ولایت وہی شے ہے، نہ یہ کہ اعمالِ شاقہ (یعنی سخت مشکل اعمال) سے آدمی خود حاصل کر لے، البتہ! غالباً اعمالِ حسنا اس عطیہِ الہی کے لئے ذریعہ ہوتے ہیں اور بعضوں کو ابتداءً مل جاتی ہے۔“ (بہار شریعت، جلد ۱، حصہ ۱، ص ۲۶۴۔ مکتبۃ المدینہ باب المدینۃ)



اعلیٰ حضرت عظیم البرکت عَلَیْهِ رَحْمَةُ رَبِّ الْعَالَمِینَ اور صدر الشریعہ رَحْمَةُ اللَّهِ تَعَالَى عَلَیْهِ کے ان اقوال سے معلوم ہوا کہ ولایت اللہ عَزَّوَجَلَّ کا ایک خاص فضل ہے وہ جسے چاہتا ہے عطا کرتا ہے۔ البدتہ! نیک اعمال کرتے رہنا چاہئے تاکہ ہمارا پیارا رب عَزَّوَجَلَّ ہم سے راضی ہو کر ہمیں بھی اپنے اس خاص فضل و کرم کی بارش کا ایک قطرہ عطا فرمادے۔

پیارے اسلامی بھائیو! حضرت جبریلؑ والی روایت سے ہمیں دو باتیں معلوم ہوئیں، ایک تو یہ کہ اللہ عَزَّوَجَلَّ کے نیک بندوں (یعنی اولیائے کرام رَحِمَهُمُ اللَّهُ السَّلَام) سے ایسے افعال صادر ہوتے ہیں جو بظاہر عقل میں نہیں آسکتے اسے کرامت کہتے ہیں اور دوسری بات یہ معلوم ہوئی کہ ماں کی بددعا سے ہمیشہ بچنا چاہئے۔ لہذا آئیے پہلے ان دونوں باتوں کی کچھ تفصیل جاننے کی کوشش کرتے ہیں:

## کرامت کسے کہتے ہیں؟

عارف باللہ، ناصح الاممہ، حضرت سیدنا امام عبدالغنی بن اسماعیل ناٹلسی عَلَیْهِ رَحْمَةُ اللَّهِ النَّوْفَلِی (مُتَوَفَّى ۱۱۴۳ھ) کرامت کی تعریف یوں فرماتے ہیں: ”کرامت سے مراد وہ خلافِ عادت امر ہے جس کا ظہور تحدی و مقابلہ کے لئے نہ ہو اور وہ ایسے بندے کے ہاتھ پر ظاہر ہو جس کی نیک نامی مشہور و ظاہر ہو، وہ اپنے نبی کا مُتَّبِع، درست عقیدہ رکھنے والا اور نیک عمل کا پابند ہو۔“

(الحدیقة الندیة، الباب الثانی فی الامور المهمة فی الشریعة، ج ۱، ص ۲۹۲۔ نورہ رضویہ فیصل آباد)

## خلافِ عادت امر کی مختلف صورتیں:

میٹھے میٹھے اسلامی بھائیو! خلافِ عادت امر سے مراد وہ کام ہے جو عام طور پر کسی انسان سے ظاہر نہ ہوتا ہو مثلاً ہوا میں اڑنا، پانی پر چلنا وغیرہ افعال کہ عام طور پر آدمی نہ تو ہوا میں اڑ سکتا ہے اور نہ ہی پانی پر چل سکتا ہے۔ چنانچہ، دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب، ”بہارِ شریعت“ جلد اول صفحہ 58 پر ہے: ”نبی سے جو بات خلافِ عادت قبلِ نبوت ظاہر ہو اس کو ارباہاں کہتے ہیں (اور بعدِ نبوت ہو تو معجزہ) اور ولی سے جو ایسی بات صادر ہو اس کو کرامت کہتے ہیں اور عام مومنین سے جو صادر ہو اسے معنوت کہتے ہیں اور بے باک فجار یا کفار سے جو ان کے موافق ظاہر ہو اس کو استدراج کہتے ہیں اور ان کے خلاف ظاہر ہو تو اہانت ہے۔“

(بہارِ شریعت، حصہ ۱، ج ۱، ص ۵۸۔ مکتبۃ المدینہ، باب المدینۃ)

## معجزہ اور کرامت میں فرق:

معجزہ اور کرامت میں کئی اعتبار سے فرق ہے۔ چند فرق بیان کئے جاتے ہیں:

﴿1﴾..... حضرت سیدنا امام ابو بکر فورک رَحْمَةُ اللهِ تَعَالَى عَلَيْهِ بَيَان فرماتے ہیں کہ ”حضرات انبیائے کرام عَلَيْهِمُ الصَّلَاةُ وَالسَّلَامُ کے لئے معجزات کو ظاہر کرنا لازم ہے مگر ولی کے لئے کرامت کو چھپانا ضروری ہے۔“ (الرسالة القشيرية، ص ۳۷۹۔ دارالکتب العلمیۃ)

﴿2﴾..... حضرت سیدنا ابو اسحاق ابراہیم بن محمد اسفرائینی عَلَیْهِ رَحْمَةُ اللهِ الْقَوِی

(مُتَوَفَّى ۲۱۸ھ) ارشاد فرماتے ہیں: ”معجزات حضرات انبیائے کرام عَلَیْهِمُ الصَّلَاةُ وَالسَّلَامُ کے سچے نبی ہونے کی دلیل ہیں اور نبوت کی کوئی دلیل کسی غیر نبی میں نہیں پائی جاسکتی جیسے پختہ و محکم عقل عالم ہونے کی دلیل ہے جو غیر عالم میں نہیں پائی جاسکتی۔“ (الرسالة الفشیریة، ص ۳۷۸)

﴿3﴾..... حضرت سیدنا شیخ ابو طاہر قزوینی رَحْمَةُ اللهِ تَعَالَى عَلَیْهِ معجزہ و کرامت میں فرق بیان کرتے ہوئے فرماتے ہیں: ”معجزہ کا ظہور تحدی (یعنی چیلنج) اور مقابلہ کے لئے ہوتا ہے جبکہ کرامت میں ایسا نہیں۔“

(حجة الله على العالمین، المقدمة، المبحث الاول، ص ۱۲ - مرکز اہل السنة بركات رضا)

## کرامت اور استدراج میں فرق:

محققِ اہلسنت، حضرت سیدنا علامہ امام یوسف بن اسماعیل نبھانی تَحْدِیْسٌ بِسْمِ اللّٰهِ الرَّحْمٰنِ الرَّحِیْمِ (مُتَوَفَّى ۱۳۵۰ھ) کرامت اور استدراج کے درمیان فرق بیان کرتے ہوئے ارشاد فرماتے ہیں: ”ظہور کرامت کے وقت، صاحب کرامت بزرگ پر اللہ عَزَّوَجَلَّ کا خوف طاری ہوتا ہے اور اللہ عَزَّوَجَلَّ کے قہر سے اور زیادہ ڈرنے لگتا ہے کیونکہ اُسے یہ ڈر ہوتا ہے کہ جسے وہ کرامت سمجھ رہا ہے کہیں استدراج نہ ہو۔ لیکن استدراج والے کا معاملہ اس کے بالکل اُلٹ ہوتا ہے۔ وہ اپنے استدراج کو دیکھ

کراؤں و خوشی محسوس کرتا ہے اور سمجھتا ہے کہ میں اسی کا حقدار ہوں۔ اور اس کے سبب دوسروں کو حقیر سمجھنے لگ جاتا ہے۔ اس دھوکے میں آ کر وہ خود کو اللہ عَزَّوَجَلَّ کے عقاب و گرفت سے محفوظ سمجھنے لگ جاتا ہے۔ اپنے آخروی انجام سے بے خوف ہو جاتا ہے۔ پس اگر بندہ یہ حالات دیکھے تو وہ یقین کر لے کہ یہ کرامت نہیں، استدراج ہے۔“ (جامع کرامات الاولیاء، ج ۱، ص ۲۴ ملخصاً۔ مرکز اہل السنۃ برکات رضا)

اعلیٰ حضرت، امام اہلسنت، مجدد دین و ملت، پروانہ شمع رسالت، مولانا شاہ امام احمد رضا خان عَلَیْہِ رَحْمَةُ الرَّحْمٰن (مِتَّوَفٰی ۱۳۴۰ھ) ”فتاویٰ رضویہ شریف“ جلد ۲۱، صفحہ ۵۵۷ پر سردارِ سلسلہ چشتیہ اشرفیہ حضرت قطبِ ربانی، محبوبِ یزدانی، مجدد و اشرفِ جہانگیر چشتی سمنانی رَحْمَةُ اللهِ تَعَالٰی عَلَیْہِہ کا فرمان نقل فرماتے ہیں: ”خارقِ عادت اگر از ولی موصوف باوصاف ولایت ظاہر بود کرامت گویند و اگر از مخالف شریعت صادر شود استدراج۔ حفظنا اللہ و ایاکم۔ (ترجمہ) اگر اوصاف ولایت والے ولی سے خارقِ عادت ظاہر ہوں تو کرامت اور اگر مخالفِ شریعت سے صادر ہوں تو استدراج ہے۔ اللہ عَزَّوَجَلَّ ہمیں اور آپ کو محفوظ فرمائے۔“ (لطائف اشرفیہ، لطیفہ پنجم، ج ۱، ص ۱۲۶)

**ولی ہونے کے لئے کرامت ضروری نہیں:**

حضرت سیدنا عارف باللہ امام عبدالکریم بن ہوازن قشیری عَلَیْہِ رَحْمَةُ اللهِ

الْفَقْرِی (مُتَوَفَّی ۴۶۵ھ) ارشاد فرماتے ہیں: ”ضروری نہیں کہ جو کرامت ایک ولی کے ہاتھ پر ظاہر ہو وہی کرامت تمام اولیاء کے ہاتھ پر بھی ظاہر ہو بلکہ اگر کسی ولی سے دنیا میں کرامت کا ظہور نہ بھی ہو تو اس کی ولایت کا انکار نہیں کیا جائے گا۔“

(الرسالة القشيرية، باب کرامات الاولیاء، ص ۳۷۹۔ دارالکتب العلمیة بیروت)

## ولی کو کرامت کیوں ملتی ہے؟

محقق اہلسنت، حضرت سیدنا علامہ امام یوسف بن اسماعیل نیمہانی عَلَیْهِ رَحْمَةُ اللّٰهِ اَنْوَالِی (مُتَوَفَّی ۱۳۵۰ھ) ارشاد فرماتے ہیں: ”ولئى الله كوخلاف عادت فعل (یعنی کرامت) اس لئے عطا ہوتا ہے کہ وہ اپنی ذات کو خلاف عادت بنالیتا ہے۔ یوں کہ جب اس کا نفس کسی چیز کی خواہش کرتا ہے تو وہ اس کے خلاف کرتا ہے حتیٰ کہ مباح (یعنی جائز) چیزوں سے بھی نفس کو دور رکھتا ہے۔ یوں ہی جب شیطان مختلف اشیا کو مزین کر کے اس کے نفس پر پیش کرتا ہے تو وہ اپنے نفس کو ان اشیا سے پھیر دیتا ہے۔ اگر شیطان اس کو کسی واجب کے ترک پر آمادہ کرے تو وہ اس کی مخالفت کرتا ہے لہذا جب وہ اپنی ذات میں خلاف عادت افعال سرانجام دیتا ہے تو اللہ عَزَّوَجَلَّ ان کے لئے دُنیا میں خلاف عادت کام پیدا فرمادیتا ہے۔“ (المرجع السابق، ص ۴۳ ملخصاً)

## ماں کی ناراضی خدا کی ناراضی:

میٹھے میٹھے اسلامی بھائیو! حضرت جریج والی حکایت سے معلوم ہوا کہ

ماں کی ناراضی سے بچنا چاہئے، دیکھئے کہ حضرت جبرئیل کتنے بڑے عابد و زاہد تھے کہ ان کی پاکدامنی و براءت ثابت کرنے کے لئے ایک بچے کو قوتِ گویائی نصیب ہوئی مگر ماں کی بددعا ان کی آزمائش کا سبب بن گئی۔ اس سے یہ مدنی پھول بھی حاصل ہوتا ہے کہ ہم کتنے ہی بڑے عابد و زاہد، مفتی و عالم اور نیک و پرہیزگار بن جائیں بس یہ یاد رکھنا چاہئے کہ ماں ماں ہے، ماں کی عرت و عظمت کو ہر وقت اور ہر گھڑی پیش نظر رکھتے ہوئے اس کی بددعا سے بچتے رہنا چاہئے اور کوشش کرنی چاہئے کہ ماں باپ کو ہمیشہ راضی رکھا جائے، وہ کبھی ہم سے ناراض نہ ہوں۔

کیونکہ ہمارے پیارے اللہ ﷻ نے ہمیں والدین سے حسن سلوک کا حکم دیتے ہوئے ارشاد فرمایا ہے:

وَبِالْوَالِدَيْنِ إِحْسَانًا ۖ إِنَّهَا بَيْنُكَ  
عِنْدَكَ الْكِبَرَ أَحَدُهُمَا أَوْ  
كِلَهُمَا فَلَا تَقُلْ لَهُمَا آفٌ  
وَلَا تَنْهَرْهُمَا وَقُلْ لَهُمَا قَوْلًا  
كَرِيمًا ﴿۲۳﴾ (ب ۱، ۵، بنی اسرائیل: ۲۳) اور ان سے تعظیم کی بات کہنا۔

ترجمہ کنز الایمان: اور ماں باپ کے ساتھ اچھا سلوک کرو اگر تیرے سامنے ان میں ایک یا دونوں بڑھاپے کو پہنچ جائیں تو ان سے ہوں (آف تک) نہ کہنا اور انھیں نہ جھڑکنا

صدر الافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللّٰہِ الْہَادِیْ ”خزائنُ العرفان“ میں فرماتے ہیں: ضعف کا غلبہ ہو، اعضا میں قوت

نہ رہے اور جیسا تو بچپن میں ان کے پاس بے طاقت تھا ایسے ہی وہ آخر عمر میں تیرے پاس ناتواں رہ جائیں۔ یعنی ایسا کوئی کلمہ زبان سے نہ نکالنا جس سے یہ سمجھا جائے کہ ان کی طرف سے طبیعت پر کچھ گرانی ہے اور حسن ادب کے ساتھ ان سے خطاب کرنا۔ ماں باپ کو ان کا نام لے کر نہ پکارے یہ خلاف ادب ہے اور اس میں ان کی دل آزاری ہے لیکن وہ سامنے نہ ہوں تو ان کا ذکر نام لے کر کرنا جائز ہے۔

ماں باپ سے اس طرح کلام کرے جیسے غلام و خادم آقا سے کرتا ہے۔ چنانچہ،

امام ابو نعیم احمد بن عبد اللہ اصفہانی قَدَسَ سِرُّهُ التَّوَرَانِی نقل فرماتے ہیں کہ حضرت سیدنا عبد اللہ بن عَمْرٍو رَحِمَهُ اللهُ تَعَالَى عَلَیْهِ کو ان کی ماں نے بَلایا تو جواب دیتے وقت ان کی آواز قدرے (یعنی تھوڑی سی) بلند ہوگئی، اس وجہ سے انہوں نے دو غلام آزاد کیے۔ (حلیۃ الاولیاء، الحدیث: ۳۱۰۳، ج ۳، ص ۲۵۔ دارالکتب العلمیۃ)

دل دکھانا چھوڑ دیں ماں باپ کا  
ورنہ اس میں ہے خسارہ آپ کا

(وسائل بخشش، ص ۶۶۸)

پیارے اسلامی بھائیو! یاد رکھئے کہ ماں باپ بالخصوص ماں کی بے ادبی اللہ عَزَّوَجَلَّ کو بالکل پسند نہیں خواہ اس کا کوئی ولی ہی کیوں نہ کرے اور جن لوگوں نے ماں کا ادب کیا اور اس کی خدمت کر کے دعائیں لیں تاریخ اسلام میں ان کا نام چودھویں کے چاند سے بھی زیادہ روشن ہے۔

## بیل کی نصیحت

ایک مدنی مناؤ ذوالحجۃ الحرام کو گھر سے باہر نکلا اور کھیت میں ہل چلانے والے ایک بیل کے پیچھے ہو لیا کہ اچانک بیل اس مدنی منے کی جانب مڑا اور نام لے کر یوں مخاطب ہوا کہ اے فلاں! تم کھیل کود کے لئے نہیں پیدا کئے گئے۔ مدنی منے نے بیل کو اس طرح کلام کرتے سنا تو خوفزدہ ہو کر فوراً گھر آیا اور چھت پر چڑھ کر دیکھا تو سینکڑوں میل دور میدانِ عرفات کا منظر دکھائی دیا جس میں حُجَّاجِ کرام گھروں سے دور رضائے رب الانام کے حصول کی خاطر جمع تھے۔ مدنی منے نے یہ دیکھا تو اپنی والدہ ماجدہ کی خدمت میں حاضر ہو کر عرض کی: ”اے میری پیاری امی جان! مجھے رضائے رب الانام کے لئے راہِ خدا میں وقف کر دیجئے اور مجھے بغداد شریف جا کر علمِ دین حاصل کرنے اور اللہ عَزَّوَجَلَّ کے نیک بندوں کی خدمت میں حاضر ہو کر ان کا فیضان حاصل کرنے کی اجازت عطا فرمائیے۔“ والدہ ماجدہ نے اس کا سبب پوچھا تو اس مدنی منے نے بصد احترام سارا ماجرا عرض کر دیا۔

والدہ ماجدہ نے اللہ عَزَّوَجَلَّ کی مَشِیَّتِ وِ رِضَا پر لبیک کہا اور راہِ خدا کے اس ننھے مسافر کے لئے زارِ راہ تیار کرنا شروع کر دیا اور چالیس دینار اپنے لختِ جگر کی قمیص کے اندر سی دیئے۔ پھر سفر پر روانہ ہونے سے پہلے اپنے لختِ جگر سے وعدہ لیا کہ ہمیشہ اور ہر حال میں سچ بولنا اور اس کے بعد اپنے



بیٹے کو یہ کہتے ہوئے اَلْوَدَاع کہا: ”جاؤ! میں نے تمہیں راہِ خدا میں ہمیشہ کے لئے وقف کر دیا، اب میں یہ چہرہ قیامت سے پہلے نہ دیکھوں گی۔“

(بہجۃ الاسرار، ذکر طریقہ رحمۃ اللہ تعالیٰ علیہ، ص ۶۷ - دارالکتب العلمیۃ)

## بچے کی پہلی درسگاہ

میٹھے میٹھے اسلامی بھائیو! دیکھا آپ نے کہ مَلَّتِ اسلامیہ کی ایک عظیم ماں نے اپنے مدنی منے کو راہِ خدا میں ہمیشہ کے لئے وقف کر دیا اور ایک آج کی ماں ہے جس کی سوچ یہ بن چکی ہے کہ بچوں کو علمِ دین پڑھانے کے بجائے علومِ دنیاوی سے خوب آراستہ کر دتا کہ یہ اپنے پاؤں پر کھڑے ہو کر دنیا کی آنکھوں میں آنکھیں ڈال کر جینا سیکھ سکیں۔ افسوس صد افسوس! ایسے بچے دنیاوی علوم سے خوب آراستہ ہو کر جب دنیا کی آنکھوں میں آنکھیں ڈالنے کے قابل بنتے ہیں تو دنیا انہیں سب سے پہلا سبق یہی پڑھاتی ہے اگر ترقی کرنا چاہتے ہو تو ماضی کو بھول جاؤ اور صرف اپنی نگاہیں روشن مستقبل پر رکھو۔ چنانچہ اس دوڑ میں وہ سب سے پہلے بوڑھے ماں باپ سے جان چھڑاتے ہیں۔

آج ہر طرف یہی آواز آرہی ہے کہ بچے والدین کے نافرمان ہو گئے ہیں، ان کی اخلاقی اقدار کو تو گویا دیمک چاٹ گئی ہے، ان کی آنکھوں سے حیا مٹ چکی ہے، دنیاوی شان و شوکت اور آن بان ان کے دل و دماغ پر چھا چکی ہے۔ تو

پیارے اسلامی بھائیو! ایسے والدین کے بچوں سے مذہب و ملت سے عدم دلچسپی کے جو واشگاف نعرے سننے کو ملتے ہیں یہ صرف اور صرف ان کی پہلی درسگاہ کی خطا کا نتیجہ ہے کیونکہ اگر ان کی ماں اس ننھے ذہن پر کوئی ایسی خوبصورت عبارت کئدہ کرتی جسکے نقوش کبھی نہ مٹتے تو آج یہ ذلت و نامرادی کے دن بھی نہ دیکھنے پڑتے۔

آج کی ماؤں کو دنیا نے اپنے دام فریب میں اس قدر جکڑ رکھا ہے کہ وہ اپنے بچوں سے دنیوی جاہ و جلال کی لمبی لمبی امیدیں باندھ کر دین اسلام کے ذریعے اصولوں کو پس پشت ڈال دیتی ہیں۔ حالانکہ اسلامی تاریخ کا مطالعہ کریں تو ہمیں یہی سبق آموز مدنی پھول ملتے ہیں کہ اللہ کی نیک بندیاں کبھی بھی اپنے بچوں کی تربیت سے غافل نہ رہیں۔ انہوں نے کبھی اس بات کا انتظار نہ کیا کہ بچہ بڑا ہو کر جب کسی مکتب و مدرسہ میں زیورِ تعلیم سے آراستہ ہوگا تو خود ہی اخلاقی قدریں بھی سیکھ جائے گا اور اسکی صحیح معنوں میں تربیت بھی ہو جائیگی۔ بلکہ وہ پہلے ہی دن سے اپنے بچوں کی عادتوں اور ان کے طور طریقوں کا مشاہدہ کیا کرتیں اور ہمیشہ درست سمت میں ان کی راہبری و راہنمائی کرتیں۔ یہی وجہ ہے کہ ان کے بچے نہ صرف تابع فرمان ہوتے بلکہ زمانے کی پہچان بھی بنتے۔ چنانچہ،

## راہِ خدا کا نہا مسافر

ایک عظیم ماں نے جب رضائے الہی کے حصول کی خاطر یہ کہتے ہوئے

اپنے لال کو خود سے جدا کیا: ”جاؤ! میں نے تمہیں راہِ خدا میں ہمیشہ کے لئے وقف کر دیا، اب میں یہ چہرہ قیامت سے پہلے نہ دیکھوں گی۔“ تو راہِ خدا کا یہ ننھا مسافر علمِ دین حاصل کرنے کے جذبے سے سرشار اور اولیائے کرام رَحْمَتُ اللّٰهِ السَّلَامِ کی محبت کو سینے سے لگائے ایک چھوٹے سے قافلے کے ہمراہ سوائے بغداد چل پڑا، راستے میں ساٹھ ڈاکو قافلہ کا راستہ روک کر لوٹ مار کرنے لگے، انہوں نے کسی کو بھی نہ چھوڑا اور ہر ایک سے اس کا مال و اسباب چھین لیا مگر اس مدنی منے کو کم عمر جانتے ہوئے کسی نے کچھ بھی نہ کہا، پھر ایک ڈاکو نے پاس سے گزرتے ہوئے ویسے ہی پوچھا: کیا تمہارے پاس بھی کچھ ہے؟ مدنی منے نے بے دھڑک جواب دیا: ہاں! میرے پاس چالیس دینار ہیں۔ ڈاکو نے مذاق سمجھا اور آگے چل دیا۔ اسی طرح ایک اور ڈاکو نے بھی اس مدنی منے کے پاس سے گزرتے ہوئے پوچھا تو اسے بھی مدنی منے نے یہی جواب دیا کہ اس کے پاس اس قدر دینار ہیں۔ جب یہ دونوں ڈاکو اپنے سردار کے پاس گئے تو اسے بتایا کہ قافلہ میں ایک ایسا بڈر مدنی منا ہے جو اس حال میں بھی مذاق کر رہا ہے۔ سردار نے مدنی منے کو بلانے کا کہا، وہ حاضر ہوا تو اس نے پوچھنے پر اب بھی وہی کہا جو پہلے کہا تھا۔ سردار نے تلاشی لی تو واقعی چالیس دینار مل گئے۔ مدنی منے کے اس سچ بولنے پر سب حیران ہوئے اور اس سے سچ بولنے کا سبب پوچھا تو مدنی منے نے جواب دیا کہ

میری والدہ ماجدہ نے گھر سے نکلنے ہوئے وعدہ لیا تھا کہ ہمیشہ اور ہر حال میں سچ بولنا اور میں اپنی والدہ کے عہد کو نہیں توڑ سکتا۔ ڈاکوؤں کا سردار رونے لگا اور کہنے لگا: ہاتے افسوس! صد افسوس! یہ مدنی منا اپنی والدہ سے کہتے ہوئے عہد کی پاسداری اس طرح کر رہا ہے اور ایک میں ہوں کہ کئی سالوں سے اپنے رب عَزَّوَجَلَّ کے عہد کی خلاف ورزی کر رہا ہوں۔ پس اس سردار نے روتے ہوئے راہِ خدا کے اس ننھے مسافر کے ہاتھ پر توبہ کر لی اور اس کے باقی ساتھی بھی یہ کہتے ہوئے تائب ہوتے کہ اے سردار! جب برائی کی راہ پر تو ہمارا سردار تھا اب نیکی کی راہ پر بھی تو ہی ہمارا رہنما ہوگا۔ (بہجة الاسرار ذکر طریقہ رحمۃ اللہ تعالیٰ علیہ، ص ۱۶۷)

پیارے اسلامی بھائیو! راہِ خدا کا یہ ننھا مسافر کوئی اور نہیں بلکہ ہمارے پیارے مرشد، پیروں کے پیر، پیرِ دستگیر، روشن ضمیر، قطبِ ربانی، محبوبِ سبحانی، پیرِ لاثانی، پیرِ پیراں، میرِ میراں، شیخ سید ابومحمد عبدالقادر جیلانی رَحْمَةُ اللهِ عَلَيْهِ تھے۔

نگاہِ ولی میں یہ تاثیر دیکھی

بدلتی ہزاروں کی تقدیر دیکھی

میٹھے میٹھے اسلامی بھائیو! معلوم ہوا کہ سرکارِ بغداد، حضورِ غوثِ پاک رَضِيَ اللهُ تَعَالَى عَنْهُ نے ابھی راہِ خدا میں سفر کا آغاز ہی کیا تھا کہ اس ننھی سی عمر میں

صرف ماں سے کہتے ہوئے وعدے کی لاج نبھانے کی برکت سے ساٹھ ڈاکوؤں نے آپ کے ہاتھ پر توبہ کر لی اور اگر بندہ اپنے رب عَزَّوَجَلَّ سے کہتے ہوئے وعدے کی پاسداری کرنے لگے تو سوچئے کس مرتبہ پر فائز ہو گا۔ پس یہی وجہ ہے کہ ماں سے جو وعدہ کر کے آتے تھے کہ ہمیشہ سچ بولیں گے اور سچ ہی کا بول بالا کریں گے تو اس سچ کی برکت سے جب اس آفتابِ ولایت کا شہرہ عام ہوا تو ہزاروں نہیں بلکہ لاکھوں راہِ حق سے بھٹکے ہوئے لوگ راہِ راست پر آگئے اور ہر چھوٹے بڑے نے نہ صرف آپ کی ولایت کا اعتراف کیا بلکہ آپ کو اپنے سر کا تاج بھی سمجھا۔

وہاں سر جھکاتے ہیں سب اونچے اونچے

جہاں ہے ترا نقشِ پا غوثِ اعظم

محققِ اہلسنت، حضرت سیدنا علامہ امام یوسف بن اسماعیل نیمہانی قَدِيسَ سَيِّدُهُ  
التَّوْرَانِي (مُتَوَفَى ۱۳۵۰ھ) نے اپنی شہرہ آفاق کتاب ”جامع کراماتِ  
الاولیاء“ میں حضرت محمد بن عمر ابو بکر بن قوام عَلَیْهِ رَحْمَةُ اللهِ السَّلَام کے متعلق نقل  
فرمایا ہے کہ ایک دن آپ اپنے ساتھیوں کے درمیان دمشق میں تشریف فرما تھے،  
اچانک آپ نے گردن جھکالی، لوگوں نے سبب پوچھا تو ارشاد فرمایا: ابھی ابھی سید  
الاولیا، حضور غوثِ اعظم رَضِيَ اللهُ تَعَالَى عَنْهُ نے اپنی محفلِ وعظ میں ارشاد فرمایا ہے  
کہ ”قَدَمِي هَذِهِ عَلَى رَقَبَةِ كُلِّ وَلِيِّ اللهِ“، یعنی میرا یہ قدم اللہ عَزَّوَجَلَّ کے

ہر ولی کی گردن پر ہے۔ یہ سن کر مشرق و مغرب تک ہر ولی نے اپنی گردن جھکالی ہے۔ ساتھیوں نے تاریخ نوٹ کر لی پھر کچھ دنوں بعد سیدنا غوثِ اعظم رَضِيَ اللهُ تَعَالَى عَنْهُ کی طرف سے متواتر یہ خبریں پہنچنا شروع ہو گئیں کہ واقعی آپ نے اس تاریخ کو یہ کلمات ارشاد فرمائے تھے۔ (جامع کرامات الاولیاء، ج ۱، ص ۲۲۰)

واہ کیا مرتبہ اے غوث ہے بالا تیرا  
 اونچے اونچوں کے سروں سے قدم اعلیٰ تیرا  
 سر بھلا کیا کوئی جانے کہ ہے کیسا تیرا  
 اولیا ملتے ہیں آنکھیں وہ ہے تلوا تیرا  
 جو ولی قبل تھے یا بعد ہوئے یا ہوں گے  
 سب ادب رکھتے ہیں دل میں مرے آقا تیرا

## آفتابِ ولایت کی ضیا پاشیاں:

میٹھے میٹھے اسلامی بھائیو! سیدنا غوثِ اعظم رَضِيَ اللهُ تَعَالَى عَنْهُ کو یہ عظیم مرتبہ ایسے ہی نہیں ملا، آپ رَضِيَ اللهُ تَعَالَى عَنْهُ نے زندگی کے نشیب و فراز میں بہت سی مشقتیں برداشت کیں مگر کبھی ایک لمحہ کے لئے بھی ربِّ ذوالجلال کے کرم سے اپنی نگاہیں نہ ہٹائیں اور جب مشقت و ریاضت کی جھٹی سے کندن بن کر نکلے تو ربِّ تعالیٰ نے آپ کو وہ مقام عطا فرمایا کہ آپ نے آسمانِ ولایت پر آفتاب بن کر طلوع ہوتے ہی باقی تمام درخشندہ ستاروں کی چمک دمک کو نورِ معرفت میں چھپالیا۔

سورج اگلوں کے چمکتے تھے چمک کر ڈوبے

اُنُفُوقِ نور پہ ہے مہر ہمیشہ تیسرا

پیارے اسلامی بھائیو! یہی وجہ ہے کہ حضرت محمد بن عمر ابو بکر بن

قوام عَلَيْهِ رَحْمَةُ اللهِ السَّلَامِ اکابر عارفین رَحْمَتُهُمُ اللهُ السَّلَامِ میں سے ہیں اور شام میں

پیروں کے پیر شمار ہوتے ہیں مگر انہوں نے بھی ہمارے پیارے مرشد، پیروں

کے پیر، پیر دستگیر، شیخ عبدالقادر جیلانی قُدَسَ سِرُّهُ السُّورَانِی کے اعلان پر گردن جھکا

دی، حالانکہ اللہ عَزَّوَجَلَّ نے انہیں ایک خاص اور ممتاز مقام عطا فرما رکھا ہے کہ یہ اپنی

نظر ولایت سے وہ سب کچھ دیکھ لیتے جس تک ایک عام انسان کی عقل و دانش کو

رسائی نہیں۔ چنانچہ،

## نظر ولایت کی تباہیاں:

ایک بزرگ شیخ ناسک علی بن سعید رَحْمَةُ اللهِ تَعَالَى عَلَيْهِ فرماتے ہیں کہ میں

نے جوانی کے دور میں ہی اپنے پیر و مرشد سیدنا ابو بکر بن قوام عَلَيْهِ رَحْمَةُ اللهِ السَّلَامِ

کے ساتھ رہنے کا عہد کر لیا۔ ایک دن مجھے بیت المقدس کی زیارت کا خیال آیا تو

میں نے پیر و مرشد رَحْمَةُ اللهِ تَعَالَى عَلَيْهِ سے حاضری کی اجازت چاہی، فرمانے لگے:

”بیٹا! جوان ہو اور مجھے خوف ہے کہ کوئی خرابی نہ ہو جائے۔“ میں نے روتے ہوئے

منت سماجت کی تو انہوں نے مجھے یہ کہتے ہوئے اجازت عطا فرمائی کہ میرا ستر

(یعنی بھید) یوں تیری حفاظت کرے گا جس طرح لوہے کا پنجرہ حفاظت کرتا ہے۔ نیز فرمایا کہ جب دمشق کے دروازے پر محل کے سامنے پہنچو تو شیخ علی بن حمل رَحْمَةُ اللهِ تَعَالَى عَلَيْهِ کا پوچھنا اور ان کی زیارت کرنا وہ اللہ کے بہت بڑے ولی ہیں۔ فرماتے ہیں کہ جب میں تلاش کرتے کرتے ان کے گھر پہنچا اور دروازہ کھٹکھٹایا تو گھر سے ایک آدمی نکلا اور مجھے نام لے کر مخاطب کرتے ہوئے کہا: علی! تشریف لائیں، حضرت نے آپ کے متعلق وصیت فرمائی تھی کہ ایک علی نامی فقیر تمہارے پاس آئے گا وہ حضرت شیخ ابو بکر بن قوام عَلَيْهِ رَحْمَةُ اللهِ السَّلَام کا مرید ہے، میرے آنے تک اسے اندر آنے کی اجازت دے دینا۔ پس میں ان کے کہنے پر اندر جا کر بیٹھ گیا یہاں تک کہ شیخ علی بن حمل رَحْمَةُ اللهِ تَعَالَى عَلَيْهِ تشریف لے آئے، میں نے اٹھ کر انہیں سلام کیا، انہوں نے خوش دلی سے سلام کا جواب دیا اور فرمایا: علی! گزشتہ رات تمہارے پیر و مرشد میرے پاس تشریف لائے تھے اور تمہاری خبر گیری کے لیے کہا تھا، اب تمہیں کوئی تکلیف نہ ہوگی کیونکہ تم یوں سر شیخ میں محفوظ ہو جیسے کوئی پنجرے میں محفوظ ہوتا ہے۔

فرماتے ہیں کہ میں کچھ دن ان کے پاس ٹھہرا رہا، پھر بیت المقدس چلا، جب وہاں پہنچا تو شدید گرمی میں شہر سے باہر ایک شخص کو دیکھا، میں نے اسے سلام کیا تو اس نے مجھے جواب دیکر فرمایا: بیٹا! بہت دیر کر دی ہے، میں صبح سے یہاں تمہارا انتظار کر رہا ہوں۔ میں ڈر گیا تو انہوں نے میرا نام لے کر فرمایا: علی! ڈر مت!



تمہارے پیر و مرشد نے خود آ کر مجھے تمہاری خبر گیری کے لئے کہا ہے۔ ان کی تسلی آمیز بات سن کر میرا خوف جاتا رہا اور میں ان کے ساتھ ان کے گھر چلا گیا، انہوں نے میری خوب آؤ بھگت کی، میں کئی دن ان کا مہمان رہا، وہ اللہ عَزَّوَجَلَّ کے نیک بندے تھے اور ساری ساری رات عبادت میں گزار دیتے، پھر میں نے ان سے حضرت سیدنا ابراہیم عَلَیْہِ السَّلَام کے مزار مبارک کی زیارت کرنے کی اجازت چاہی تو انہوں نے کچھ دور تک چل کر مجھے الوداع کیا، راستے میں چار ڈاکوؤں نے مجھے گھیر لیا اور پھر اچانک وہ میرے پیچھے کسی کو دیکھ کر ڈر گئے، میں نے پیچھے دیکھا تو سفید کپڑوں میں ملبوس منہ لپیٹے ہوئے ایک شخص کو کھڑا ہوا پایا، اس نے مجھے کہا: اپنا راستہ چلتے جائیے۔ میں چلتا گیا، وہ بزرگ حضرت سیدنا ابراہیم عَلَیْہِ السَّلَام کا مزار مبارک قریب آنے تک میرے ساتھ رہے۔ فرماتے ہیں کہ جب میں تمام زیارات کر کے واپس اپنے شہر لوٹا اور اپنے پیر و مرشد کی خدمت میں حاضر ہوا تو آپ نے مجھے میرے سفر کے تمام واقعات من و عن بیان فرمادیئے اور فرمانے لگے کہ اگر وہ منہ لپیٹ کر آنے والا شخص نہ ہوتا تو ڈاکو تیرے کپڑے تک اتار لیتے۔ یہ سن کر مجھے یقین ہو گیا کہ وہ نقاب پوش میرے مرشد حضرت شیخ ابو بکر بن قوام عَلَیْہِ رَحْمَةُ اللّٰهِ السَّلَام ہی تھے۔ (جامع کرامات الاولیاء، ج ۱، ص ۲۱۹)

میٹھے میٹھے اسلامی بھائیو! دیکھا آپ نے کہ حضرت شیخ ابو بکر بن قوام

عَلَیْہِ رَحْمَةُ اللّٰهِ السَّلَام کتنے بڑے بزرگ تھے، انہوں نے اتنے طویل سفر میں اپنے

مرید کی کس طرح حفاظت کی۔ مگر ہمارے پیارے مرشد، حضور غوثِ پاک رَضِيَ اللهُ تَعَالَى عَنْهُ کی بات ہی نرالی ہے، حضرت شیخ ابو بکر بن قوام عَلَيْهِ رَحْمَةُ اللهِ السَّلَامِ ہی کیا مشرق و مغرب کے تمام اولیائے کرام رَحْمَهُمُ اللهُ السَّلَامِ نے آپ کا اعلان سن کر اپنی گردنیں جھکا لیں، آپ نے یہ کلمات بغداد مُعَلِّی میں ارشاد فرمائے تھے مگر آپ کی آواز دنیا کے گوشے گوشے میں موجود تمام اولیائے کرام رَحْمَهُمُ اللهُ السَّلَامِ نے نہ صرف سنی بلکہ اس پر لبیک بھی کہا۔ چنانچہ،

دعوتِ اسلامی کے اشاعتی ادارے مکتبۃ المدینہ کی مطبوعہ 146 صفحات پر مشتمل کتاب، ”فیضانِ مزاراتِ اولیاء“، صفحہ 17 پر ہے کہ حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ حضور نبی کریم، رءُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ اللہ عَزَّوَجَلَّ ارشاد فرماتا ہے: ”میرا بندہ فرائض کی ادائیگی کے ذریعے جتنا میرا قرب حاصل کرتا ہے اس کی مثل کسی دوسرے عمل سے حاصل نہیں کرتا (ایک روایت میں یوں ہے: میرا بندہ کسی ایسی شے سے میرا قرب نہیں پاتا جو فرض کو ادا کرنے سے زیادہ پسند ہو) اور میرا بندہ نوافل (کی کثرت) سے میرے قریب ہوتا رہتا ہے یہاں تک کہ میں اس کو اپنا محبوب بنا لیتا ہوں اور جب میں اسے محبوب بنا لیتا ہوں تو میں اس کا کان بن جاتا ہوں جس کے ذریعے وہ سنتا ہے اور میں اس کی آنکھ ہو جاتا ہوں جس سے وہ دیکھتا ہے اور میں اس کا ہاتھ بن جاتا ہوں جس سے وہ پکڑتا ہے اور میں اس کا پاؤں بن جاتا ہوں جس سے وہ چلتا ہے۔ اگر وہ مجھ سے

مانگے تو میں اسے ضرور دیتا ہوں اور اگر وہ مجھ سے پناہ طلب کرے تو میں اسے پناہ دیتا ہوں اور مجھے کسی کام میں تردد نہیں جسے میں کرتا ہوں۔ میں کسی کام کے کرنے میں کبھی اس طرح تردد نہیں کرتا جس طرح جانِ مؤمن قبض کرتے وقت تردد کرتا ہوں کہ وہ موت کو ناپسند کرتا ہے اور میں اس کے مکروہ سمجھنے کو برا جانتا ہوں۔“

(صحیح البخاری، کتاب الرقاق، باب النواضع، الحدیث: ۶۵۰۲، ج ۴، ص ۲۴۸۔ دارالکتب العلمیہ)

حضرت سیدنا امام فخر الدین ابو عبد اللہ محمد بن عمر رازی عَلَیْهِ رَحْمَةُ اللَّهِ الْوَالِی (مُتَوَفَّى ۶۰۶ھ) نے ”تفسیرِ کبیر“، مُحَقِّق علی الاطلاق حضرت سیدنا شیخ عبدالحق محدث دہلوی عَلَیْهِ رَحْمَةُ اللَّهِ الْوَالِی (مُتَوَفَّى ۱۰۵۲ھ) نے ”شرح فتوح الغیب“ اور حضرت سیدنا قاضی عیاض رَحْمَةُ اللَّهِ تَعَالَى عَلَیْهِ (مُتَوَفَّى ۵۴۴ھ) نے ”مُفَا شَرِیْف“ میں اس حدیثِ پاک کا معنی و مقصد یہ بیان فرمایا ہے کہ جب بندہ اپنے آپ کو اللہ ربِّ العزت کے عشق و محبت والی آگ میں جلا کر فنا کر دیتا ہے اور اس کا نفسانیت و انانیت والا زنگ اور میل پچھیل دور ہو جاتا ہے اور انوارِ الہیہ سے اس کا بدن منور ہو جاتا ہے تو وہ اللہ عَزَّوَجَلَّ کے انوار ہی سے دیکھتا ہے اور انہی کی بدولت سنتا ہے، اس کا بولنا انہی انوار کے ذریعے ہے اور اس کا چلنا پھرنا اور پکڑنا مارنا انہی سے ہوتا ہے۔

حضرت سیدنا امام رازی عَلَیْهِ رَحْمَةُ اللَّهِ الْوَالِی کے مبارک الفاظ میں حدیثِ قدسی کا معنی اور منصبِ محبوبیت کی عظمت کا بیان سنئے، آپ رَحْمَةُ اللَّهِ تَعَالَى عَلَیْهِ ارشاد فرماتے ہیں: ”اِذَا صَارَ نُورٌ جَلَالَ اللَّهُ لَهُ سَمْعًا سَمِعَ الْقَرِيبَ وَ الْبَعِيدَ“ یعنی

اللَّهُ رَبُّ الْعِزَّةِ كَانُورٌ جَلَالٌ جَبَّ بِنْدَةُ مَجُوبِ كَيْ كَانِ بِنِ جَاتَا هَيْ تُوُو هَرَاوَاوُ كُوَسُنْ سَكْتَا هَيْ  
 زَرْدِيكْ هُوِيَاوُورُ۔ ”وَإِذَا صَارَ نُورٌ جَلَالِ اللَّهِ لَهُ بَصَرًا أَرَى الْقَرِيبَ وَالْبَعِيدَ“ اور  
 جَبَّ أَنْهَيْسْ نُورِ جَلَالِ سَي مَنُورِ هُو جَاتِي مِيں تُو دُورِ وَزَرْدِيكْ كَا فَرَقِ خَتْمِ هُو جَاتَا هَيْ يِعْنِي هَرُ گُوشَتِ  
 كَانَاتِ پِيَشِ نَظَرِ هُو تَا هَيْ۔ ”وَإِذَا صَارَ ذَا لِيكِ التُّورُ بَدَأَ لَهُ قَدَّرَ عَلَي النَّصْرِ فِي  
 الصَّعْبِ وَالسَّهْلِ وَالْقَرِيبِ وَالْبَعِيدِ“ اور جَبَّ وَهِي نُورِ بِنْدِي كِي هَاتْهَوں مِيں بِلُوهُ  
 گَرِ هُو تَا هَيْ تُو قَرِيبِ وَبَعِيدِ اُوَرِ مَشْكَلِ وَآسَانِ مِيں اَسِي تَصْرَفِ كِي قَدْرَتِ حَاصِلِ هُو جَاتِي هَيْ۔

(التفسير الكبير، سورة الكهف، تحت الآية: ۹ تا ۱۲، ج ۷، ص ۲۳۶۔ دار احياء التراث)

میٹھے میٹھے اسلامی بھائیو! دیکھا آپ نے کہ اللہ عَزَّوَجَلَّ کس طرح بے  
 جان چیزوں کو اپنے ولیوں کے تابع فرمان کر دیتا ہے اور کس طرح اُن کو دور سے  
 سننے اور دیکھنے کی قوت عطا فرماتا ہے کہ اعلان بغداد میں ہوتا ہے اور جواب  
 میں لبیک کہتے ہوئے گردنیں ملک شام میں جھک جاتی ہیں۔ یہ ہمارے پیارے  
 مرشد حضور غوث پاک رَضِيَ اللهُ تَعَالَى عَنْهُ کی کرامت ہے کہ آپ کی آواز سینکڑوں میل  
 دور بھی ایسے ہی سنائی دیتی جس طرح محفل میں موجود تمام افراد سنتے۔ چنانچہ،

## آواز مبارک کی کرامت:

حضرت سیدنا شیخ عبد القادر جیلانی قُدَسَ سَيِّدُهُ التَّوَرَاتِي كِي مَجْلِسِ مَبَارَكِ مِيں  
 شَرَكَا تَي اَجْتِمَاعِ بَهْتِ زِيَادِهْ هُو تَي تَهِي لِيكِيْنِ اَبَّ رَضِيَ اللهُ تَعَالَى عَنْهُ كِي اَوَازِ مَبَارَكِ

جیسی نزدیک والوں کو سنائی دیتی تھی ویسی ہی دُور والوں کو سنائی دیتی تھی یعنی دور اور نزدیک والوں کے لئے آپ رَضِيَ اللهُ تَعَالَى عَنْهُ کی آواز مبارک یکساں تھی۔

(بہجۃ الاسرار، ذکر وعظہ رحمۃ اللہ تعالیٰ علیہ، ص ۱۸۱)

میٹھے میٹھے اسلامی بھائیو! دور و نزدیک تک یکساں آواز کا پہنچا دینا اولیائے کرام رَحِمَهُمُ اللهُ السَّلَامُ کی کرامت ہے اور یہ اللہ عَزَّوَجَلَّ کا عطا کردہ ایک ایسا وائرلیس نیٹ ورک ہے جس پر عقلیں دنگ ہیں۔ آج ہماری آواز بھی دنیا کے کونے کونے میں موجود لوگ سن لیتے ہیں مگر ہماری آواز سینکڑوں میل دور تک رسائی کے لئے جدید آلاتِ مواصلات کی محتاج ہے مگر اللہ تبارک و تعالیٰ کی عطا سے اولیائے کرام کو اپنی آواز دور تک پہنچانے یا سننے کے لئے کسی آلے وغیرہ کی ضرورت نہیں۔ چنانچہ،

## مہر کی بادشاہت:

میٹھے میٹھے اسلامی بھائیو! خواجہ غریب نواز سیدنا معین الدین چشتی اجمیری رَحْمَةُ اللهِ تَعَالَى عَلَيْه اپنی جوانی کے دنوں میں ملک خراسان کے دامن کوہ میں عبادت کیا کرتے تھے، جس وقت حضورِ نبوتِ صمدانی، محبوبِ سبحانی قُدَّسَ سِتُّهُ النَّوْرَانِ نے بغداد مقدس میں ارشاد فرمایا: ”قَدَمِي هَذِهِ عَلَى رَقَبَةِ كُلِّ وَابِتِ اللهُ“، یعنی میرا یہ قدم ہر وئی اللہ کی گردن پر ہے۔“ تو ادھر خواجہ غریب نواز

رَحْمَةُ اللَّهِ تَعَالَى عَلَيْهِ نِيَّهِ اِيٲنَا سِرْجِهْكَا دِيَا اور اِنْتَا جِهْكَا يَا كِهْ سِرْمَبَارِكْ زِيٲنِ تِكْ جَا  
پِهٲچَا اور عَرْضِ كِي: ”بَلْ قَدَّ مَبَاكْ عَلَى زَا سِي وَ عَيْنِي“ اے غوثُ الثَّقَلَيْنِ!  
آٲ كَا يِكْ نِهِيں بَلْكَ دُونُوں قَدَمِ مِيرِے سِر اور آنْكَھُوں ٲر۔

(سیرت غوث الثقلین رحمة الله تعالى عليه، ص ۸۹)

سُبْحَانَ اللَّهِ عَزَّوَجَلَّ! خُوَاجِهْ غَرِيٲِ نُوَا زِ رَحْمَةُ اللَّهِ تَعَالَى عَلَيْهِ نِيَّهِ حَضْرُوْ غُوْثِ  
ٲَاكِ رَضِيَ اللَّهُ تَعَالَى عَنْهُ كِي ٲكَارِ ٲر جس خُوْبِصُوْرَتِ اِنْدَا زِيں لِيكِ كِهَا تُوْ هَمْ دِيكِهْتِے هِيں  
كِهْ خُوَاجِهْ غَرِيٲِ نُوَا زِ رَحْمَةُ اللَّهِ تَعَالَى عَلَيْهِ كُوَا يَسَارْفِيْعِ مَقَامِ عَطَا فَرْمَا يَا كِهْيَا كِهْ دُنْيَا اِنِهِيں  
سُلْطَانِ الْهِنْدِ كِهْتِي هِيے اور اِنِ كِي بَادِشَاهَتِ آجِ تِكْ قَائِمِ هِيے اور جس كُو دِيكِهْوْ خُوَاجِهْ  
غَرِيٲِ نُوَا زِ رَحْمَةُ اللَّهِ تَعَالَى عَلَيْهِ كِي بَارْكَاهِ مِيں حَاضِرِي دِي نِيَا سَعَادَتِ سَمْجِهْتَا هِيے۔

يَهْ كِيُوں كِرْ سُلْطَنَتِ دُونُوں جِهْاَلِ كِي اِنِ كُو حَاصِلِ هُو

سِرُوں ٲر اٲنِيے لِيْتِے هِيں جُو تُوَا غُوْثِ اَعْظَمِ كَا

مِيْطِهْ مِيْطِهْ اِسْلَامِي بَهَا سِيُو! هِمَارِے ٲِيَارِے مَرَشِدِ حَضْرُوْ غُوْثِ ٲَاكِ رَضِيَ  
اللَّهُ تَعَالَى عَنْهُ كَا مَقَامِ دِيكِهْتِے كِهْ بُرَّے بُرَّے اُو لِيَا تِے كِرَامِ رَحْمَتِهِمُ اللَّهُ السَّلَامَانِ كُو مَرَشِدِ  
مَانْتِے هِيں اور اِنِ كِي غَلَامِي ٲِسْنَدِ كَرْتِے هِيں۔

بَارْكَاهِ غُوْثِيَّتِ مِيں دُرْدَانَةِ اَعْلَى حَضْرَتِ:

اعْلَى حَضْرَتِ، اِمَامِ اِهْلِسُنْتِ، مُجَدِّدِ دِيْنِ وَ مِلْتِ، ٲِرُوَا نِيَّةِ شَمْعِ رَسَالَتِ، مَوْلَانَا شَاهِ

احمد رضا خان عَلَیْهِ رَحْمَةُ الرَّحْمٰن نے حضورِ غوثِ اعظم رَضِيَ اللهُ تَعَالَى عَنْهُ کی سیرت کے مختلف پہلوؤں کو اجاگر کرتے ہوئے جو نذرانہ عقیدت پیش کیا ہے اس میں سے کچھ اشعار مع وضاحت ملاحظہ فرمائیے:

غوثِ اعظم ، امامِ اتقی و اتقی

جسبۂ شانِ قدرت پہ لاکھوں سلام

پیسرِ پیسراں، میرِ میسراں، حضورِ غوثِ پاک رَضِيَ اللهُ تَعَالَى عَنْهُ

پرہیزگار، خداترس، پاکیزہ اور تقویٰ و طہارت کے مالک لوگوں کے امام ہیں اور آپ اللہ عَزَّوَجَلَّ کی قدرت اور شان و شوکت کا مظہر ہیں۔

قُطب و ابدال و ارشاد و رشدِ الرشاد

مُحی دین و ملت پہ لاکھوں سلام

آپ رَضِيَ اللهُ تَعَالَى عَنْهُ قطب ہیں یعنی تمام جہاں آپ کے گرد گھومتا ہے۔ آپ

رَضِيَ اللهُ تَعَالَى عَنْهُ ابدال ہیں یعنی عاجز و لاجار اور بے بسوں کے فریادرس ہیں۔ آپ

رَضِيَ اللهُ تَعَالَى عَنْهُ ارشاد ہیں یعنی ایسے حاکم ہیں کہ سب ولی آپ کے محکوم ہیں اور سب

آپ کے احکامات پر عمل کرتے ہیں۔ آپ رَضِيَ اللهُ تَعَالَى عَنْهُ رشدِ الرشاد ہیں یعنی

اولیائے کرام رَحِمَهُمُ اللهُ السَّلَامُ کو اعلیٰ درجات پر آپ ہی فائز کرتے ہیں۔

مرد خیلِ طریقت پہ بے حد درود

فرد اہلِ حقیقت پہ لاکھوں سلام

راہِ طریقت کے مسافروں میں ہمارے پیارے مرشد، پیروں کے پیر، پیرِ  
دستگیر، روشن ضمیر، قطبِ ربانی، محبوبِ سبحانی، پیرِ لائٹانی، شہبازِ لامکانی، الشیخ سید  
ابو محمد عبدالقادر جیلانی قُدَسِ سَيِّدَةُ الرَّبَّانِيَّاتِ مردِ کامل و اکمل ہیں اور معرفتِ ربانی میں  
آپ بے مثل و بے مثال ہیں۔

جس کی ممبر ہوئی گردنِ اولیا

اس قدم کی کرامت پہ لاکھوں سلام

اعلیٰ حضرت عَلَيْهِ رَحْمَةُ رَبِّ الْعَالَمِينَ نے اس شعر میں پیرِ پیراں، میر  
میراں، سیدنا غوثِ اعظم رَضِيَ اللهُ تَعَالَى عَنْهُ کی اسی کرامت کا ذکر کیا ہے کہ جس کا  
اظہار آپ نے بغدادِ معلیٰ میں کیا تو روئے زمین کے تمام اولیائے کاملین رَحِمَهُمُ اللهُ  
الْمُبِينِينَ نے اپنی گردنیں جھکا دیں۔

ٹیٹھے ٹیٹھے اسلامی بھائیو! ہمارے پیارے مرشد، قطبِ ربانی، محبوبِ  
سبحانی، شیخ سید عبدالقادر جیلانی قُدَسِ سَيِّدَةُ الرَّبَّانِيَّاتِ کو پیروں کا پیر ایسے ہی  
نہیں کہا جاتا بلکہ آپ واقعی اس کے اہل بھی ہیں کیونکہ آپ میں وہ تمام صفات  
بدرجہ اتم پائی جاتی ہیں جن کا کسی پیر و مرشد میں پایا جانا لازم و ضروری ہے۔ چنانچہ،

ولی کے لئے ایمان و تقویٰ شرط ہے:

اللَّهُ عَزَّوَجَلَّ ارشاد فرماتا ہے:



الَا إِنَّ أَوْلِيَاءَ اللَّهِ لَا خَوْفٌ  
عَلَيْهِمْ وَلَا هُمْ يَحْزَنُونَ ﴿٦٢﴾  
الَّذِينَ آمَنُوا وَكَانُوا يَتَّقُونَ ﴿٦٣﴾  
ترجمہ کنز الایمان: سن لو! بے شک  
اللہ کے ولیوں پر نہ کچھ خوف ہے، نہ کچھ  
غم وہ جو ایمان لائے اور پرہیزگاری  
کرتے ہیں۔ (پ ۱۱، یونس: ۶۲، ۶۳)

میٹھے میٹھے اسلامی بھائیو! اس سے معلوم ہوا کہ متیقن ہی اللہ عَزَّوَجَلَّ کے  
ولی ہوتے ہیں اور سیدنا غوثِ اعظم رَضِيَ اللهُ تَعَالَى عَنْهُ تو متیقن کے امام ہیں جیسا کہ  
اعلیٰ حضرت عَلِيَّهِ رَحْمَةُ رَبِّ الْعِزَّةِ نے فرمایا ہے۔ آئیے دیکھتے ہیں کہ حضور غوثِ اعظم  
رَضِيَ اللهُ تَعَالَى عَنْهُ کو اللہ عَزَّوَجَلَّ نے کب شرفِ ولایت سے نوازا۔ چنانچہ،

## شیرِ خوار روزہ دار:

حضور غوثِ اعظم رَضِيَ اللهُ تَعَالَى عَنْهُ کی ولادت ماہِ رمضان المبارک میں ہوئی تو  
پہلے دن ہی سے سحری سے لے کر افطاری تک آپ رَضِيَ اللهُ تَعَالَى عَنْهُ اپنی والدہ  
مترمہ کا دودھ نہ پیتے تھے، گویا کہ روزے سے ہوں۔ چنانچہ،  
سیدنا غوثِ الثقلین شیخ عبدالقادر جیلانی قُدَسَ سِرُّهُ التَّوَرَانِي کی والدہ ماجدہ  
حضرت سیدتاامُ النخیر فاطمہ رَحْمَةُ اللهِ تَعَالَى عَلَيْهَا فرماتی ہیں کہ ”جب میرا فرزند ارجمند  
عبدالقادر پیدا ہوا تو رمضان شریف میں دن بھر دودھ نہ پیتا تھا۔“

(بہجۃ الاسرار و معدن الانوار، ذکر نسبہ و صفنتہ رضی اللہ تعالیٰ عنہ، ص ۱۷۲)

غوث اعظم متقی ہر آن میں

چھوڑا ماں کا دودھ بھی رمضان میں

شیخ ابو عبد الرزاق رَحْمَةُ اللهِ تَعَالَى عَلَيْهِ فَرَمَاتے ہیں کہ حضور غوثِ اعظم رَضِيَ اللهُ

تَعَالَى عَنْهُ سے عرض کی گئی کہ آپ کو اپنی ولایت کے بارے میں کب علم ہوا؟ تو آپ

نے ارشاد فرمایا کہ مجھے یاد پڑتا ہے کہ دس سال کی عمر میں جب میں مدرسہ جاتا تو

فرشتوں کو دیکھا کرتا کہ وہ بچوں کو یہ کہتے: اللہ کے ولی کے لئے جگہ کشادہ کر دو۔

(بہجة الاسرار ومعادن الانوار، ص ۳۸)

## مُحِي الدِّينِ لِقَبِ كِي وَجْهِ:

میٹھے میٹھے اسلامی بھائیو! ہمارے غوثِ پاک رَضِيَ اللهُ تَعَالَى عَنْهُ كُو مُحِي

الدِّينِ (دین کو زندہ کرنے والا) کہا جاتا ہے۔ آپ کے اس لقب کی ایک خاص

وجہ ہے۔ چنانچہ،

مروی ہے کہ کسی نے آپ سے اس لقب کی وجہ پوچھی تو آپ نے ارشاد

فرمایا: میں ایک دن برہنہ پاؤں بغداد آ رہا تھا کہ راستے میں مجھے ایک بیمار آدمی

ملا جس کا رنگ اڑا ہوا تھا اور بڑا ہی کمزور نظر آتا تھا، اس نے میرا نام لے کر سلام کیا

اور قریب آنے کو کہا، جب میں قریب پہنچا تو اس نے مجھے سہارا دینے کے لیے کہا،

میں نے اسے اٹھا کر بٹھایا تو دیکھتے ہی دیکھتے اس کا جسم صحت مند اور توانا ہونے لگا،

رنگ و جسم پر تازگی چھانے لگی، میں اس کو دیکھ کر ڈر گیا، پھر اس نے کہا آپ مجھے پہچانتے ہیں؟ میں نے لاعلمی کا اظہار کیا تو کہنے لگا: میں تمہارا دین ہوں، جو اس قدر نجیف و نزار ہو گیا تھا چنانچہ، آپ نے دیکھ لیا ہے کہ مجھے اللہ تبارک و تعالیٰ نے آپ رَضِيَ اللهُ تَعَالَى عَنْهُ کی وجہ سے از سر نو زندہ فرما دیا۔ آج سے تمہارا نام مُجِي الدِّين ہو گا۔ اس ملاقات کے بعد جب میں جامع مسجد پہنچا تو لوگوں نے مجھے یاسیدی مُجِي الدِّين کہہ کر پکارنا شروع کر دیا۔ اس سے پہلے میرا یہ لقب نہ تھا۔ (زبدۃ الآثار مترجم، ص ۵۵)

**میٹھے میٹھے اسلامی بھائیو! اللہ عَزَّوَجَلَّ نے ہمارے غوثِ پاک رَضِيَ اللهُ تَعَالَى عَنْهُ کو بے شمار خصوصیات سے نوازا:** آپ تمام اولیائے کرام رَحِمَهُمُ اللهُ السَّلَام کے سردار..... علم و عمل میں اپنی مثال آپ..... عبادت و ریاضت میں یگانہ..... بے شمار خوارقِ عادات و کرامات کے حامل ہیں..... بچپن ہی سے حیوانی یا ایامِ پیرانہ سالی آپ رَضِيَ اللهُ تَعَالَى عَنْهُ کی ساری زندگی اصلاحِ امت و فکرِ آخرت میں گزری..... آپ رَضِيَ اللهُ تَعَالَى عَنْهُ نے تبلیغِ دین و احیائے سنت کے لیے بھوک و پیاس برداشت کی اور نیکی کی دعوت کو عام کیا..... وعظ و نصیحت کے سنتوں بھرے اجتماعات میں لوگوں کی شعوری و روحانی اور مذہبی و ملی اصلاح فرمائی..... امت مسلمہ کے صالحین آپ رَضِيَ اللهُ تَعَالَى عَنْهُ کے دامنِ کرم سے وابستہ ہو کر رجوعِ الی الحق کے مرتبہ پر فائز ہوئے تو..... گناہوں کی نحوست میں مبتلا ہزاروں لوگ آپ

رَضِيَ اللهُ تَعَالَى عَنْهُ كِي نِيكِي كِي دَعْوَتِ سِي مَتَا ثَرِ هُو كَر رَا هِدَايَتِ كِي مَسَا فِرِ بِنِي .....

اور لاکھوں غیر مسلم دولتِ اسلام سے مشرف ہوئے۔ چنانچہ،

## تبلیغِ قرآن و سنت کا حکم:

منقول ہے کہ سیدنا غوثِ اعظم رَضِيَ اللهُ تَعَالَى عَنْهُ فرماتے ہیں کہ ایک بار دورانِ سیاحت (سفر) ایک شخص نے مجھے ایک جگہ بٹھا کر یہ وعدہ لیا کہ جب تک وہ واپس نہ آئے یہاں سے کہیں نہ جائیے گا۔ میں اسی جگہ بیٹھا اس کا انتظار کرتا رہا لیکن وہ نہ آیا، جب 12 ماہ کے بعد آیا تو مجھے اسی جگہ بیٹھا دیکھ کر پھر یہی وعدہ لے کر کہیں چلا گیا، تیسری بار بھی ایسا ہی ہوا۔ اور آخری بار جب وہ میرے پاس آیا تو اس کے ساتھ دودھ اور روٹی بھی تھی اور آتے ہی اپنا تعارف کچھ یوں کرایا: میں خضر ہوں اور مجھے حکم دیا گیا ہے کہ یہ کھانا آپ کے ساتھ مل کر کھاؤں۔ ہم نے مل کر کھانا کھایا، فراغت کے بعد حضرت خضر عَلَيْهِ السَّلَام نے فرمایا کہ اب آپ سیاحت (سفر) ترک کر کے لوگوں کو قرآن و سنت کی تعلیمات سے روشناس کرانے کے لئے بغداد چلے جائیں۔ (اخبار الاحیاء، ص ۱۲)

## سِرِّ مَوْلَانَا مُحَمَّدِ بْنِ عَبْدِ اللَّهِ وَآلِهِ وَسَلَّمَ كَا كَرْم:

ایک بار حضرت سیدنا شیخ عبد القادر جیلانی قُدِّسَ سِرُّهُ الرَّبَّانِي نے برسرِ منبر ارشاد

فرمایا: مجھ پر ایک مرتبہ پیر کے دن ظہر سے پہلے حضور سید عالم، نورِ مجسم صَلَّی اللهُ تَعَالَى

عَلَيْهِ وَآلِهِ وَسَلَّمَ نے کرم فرمایا اور اپنی زیارت کی دولت عطا فرمائی اور فرمایا: ”بیٹا! بیان کیوں نہیں کرتے؟“ میں نے عرض کی: ”اے میرے نانا جان (صَلَّى اللهُ تَعَالَى عَلَيْهِ وَآلِهِ وَسَلَّمَ)! میں عجیبی ہوں، فُضْحَائے بغداد کے سامنے کیسے بیان کروں؟“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بیٹا! منہ کھولو۔“ میں نے اپنا منہ کھولا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میرے منہ میں سات مرتبہ لعابِ دہن ڈال کر ارشاد فرمایا: ”لوگوں کے سامنے بیان کیا کرو اور انہیں عمدہ عمدہ حکمتوں اور نصیحتوں کے ذریعے راہِ خدا کی طرف بلایا کرو۔“ پھر میں نے نمازِ ظہر ادا کی اور بیٹھ گیا، میرے پاس بہت سے لوگ جمع ہو گئے، مجھ پر ایک عجیب سالرزہ طاری تھا کہ اچانک میں نے وجدانی کیفیت میں دیکھا کہ امیر المؤمنین حضرت سَيِّدُنَا عَلِيُّ الْمُرْتَضَى كَرَّمَ اللهُ تَعَالَى وَجْهَهُ الْكَرِيمِ میرے سامنے لوگوں کے ساتھ کھڑے ہیں اور ارشاد فرما رہے ہیں کہ ”اے بیٹے! بیان کیوں نہیں کر رہے؟“ میں نے عرض کی: ”اے میرے والد! مجھ پر لرزہ سا طاری ہے۔“ تو آپ نے ارشاد فرمایا: ”اے میرے فرزند! اپنا منہ کھول۔“ میں نے منہ کھولا تو آپ نے میرے منہ میں چھ مرتبہ لعابِ ڈالا، میں نے عرض کی: ”آپ نے سات بار کیوں نہیں ڈالا؟“ تو فرمانے لگے: ”رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ادب کی وجہ سے۔“ پھر وہ میری آنکھوں سے اوجھل ہو گئے اور میں نے بیان شروع کر دیا۔

(بہجۃ الاسرار، ذکر فضول بن کلامہ بن صعبا بنی بن عجبانب، ص ۵۸)

علوم و فیوض شہنشاہِ طیب

میں سینے میں تیرے نہاں غوثِ اعظم

## نیکی کی دعوت پر مشتمل پہلا بیان:

حضور غوثِ اعظم، قطبِ ربانی، شیخِ محی الدین سید عبدالقادر جیلانی رَضِيَ اللهُ تَعَالَى عَنْهُ نے نیکی کی دعوت عام کرنے کا آغاز ماہِ شوالِ المکرم ۱۲۱۵ھ ہجری میں بغداد مُعلیٰ کے مشرق میں موجود حَلَبَہ نامی محلے میں ہونے والے ایک عظیم الشان اجتماع میں سنتوں بھرے بیان سے کیا۔ (المرجع السابق، ص ۱۷۴)

میٹھے میٹھے اسلامی بھائیو! سیدنا غوثِ پاک رَضِيَ اللهُ تَعَالَى عَنْهُ کے فرزندِ ارجمند سیدنا عبدالوہاب عَلَيْنِهِ رَحْمَةُ اللهِ التَّوَابِ فرماتے ہیں حضور غوثِ اعظم رَضِيَ اللهُ تَعَالَى عَنْهُ نے ۱۲۱۵ھ ہجری میں نیکی کی دعوت عام کرنے کے لئے جب بیان کو اشاعتِ دین کا ذریعہ بنایا تو ۱۲۱۶ھ ہجری تک یعنی چالیس سال تک مسلسل بڑی ثابت قدمی سے اس فریضہ کو سرانجام دیتے ہوئے مخلوقِ خدا کے دلوں کو رُشد و ہدایت کے مدنی پھولوں سے مہکاتے رہے۔ (بہجة الاسرار، ذکر وعظہ، ص ۱۸۴)

## نیکی کی دعوت کا عظیم جذبہ:

حضور غوثِ اعظم رَضِيَ اللهُ تَعَالَى عَنْهُ فرماتے ہیں کہ شروع شروع میں سوتے جاگتے مجھ پر بس اَمْرٌ بِالْمَعْرُوفِ وَنَهْيٌ عَنِ الْمُنْكَرِ کی دھن سوار رہتی اور میں تبلیغِ قرآن و

سنت کے لئے اس قدر بے قرار رہتا کہ خود پر بھی اختیار نہ رہتا اور میرے پاس دو تین آدمی بھی ہوتے تو میں انہیں ہی قرآن و سنت کی باتیں سنانے لگتا، پھر میرے پاس لوگوں کا اتنا کثیر اجتماع ہونے لگا کہ مجلس میں جگہ باقی نہ رہی۔ چنانچہ میں عید گاہ چلا گیا اور وعظ و نصیحت کرنے لگا، وہاں بھی جگہ تنگ ہو گئی تو لوگ منبر شہر سے باہر لے گئے اور بے شمار مخلوق سوار و پیدل آتی اور اجتماع کے باہر ارد گرد دکھڑی ہو کر وعظ سنتی حتیٰ کہ سننے والوں کی تعداد ستر ہزار کے قریب پہنچ گئی۔ (اخبار الاحیاء، ص ۱۲)

## حضور غوث اعظم کا مدنی مقصد

حضرت عبد اللہ جانی قُدَسِ سِرُّهُ التَّوَرَّانِ فرماتے ہیں کہ مجھ سے شیخ محی الدین سید عبد القادر جمیلانی قُدَسِ سِرُّهُ الرَّبَّانِ نے ارشاد فرمایا: میرا جی چاہتا ہے کہ میں پہلے کی طرح اب بھی جنگلوں میں رہا کروں تاکہ میں لوگوں کو دیکھوں نہ وہ مجھے دیکھیں۔ مگر منشاءے ایزدی تھی کہ میں مخلوقِ خدا میں رہ کر انہی اصلاح کا ساماں کروں لہذا میں نے رضائے ربِّ الانام کے آگے سر تسلیم خم کر دیا۔ بس پھر مجھ پر رب کا اتنا کرم ہوا کہ پانچ سو سے زائد یہودیوں اور عیسائیوں نے میرے ہاتھ پر اسلام قبول کیا اور ایک لاکھ سے زائد آوارہ لوگوں کو توبہ کی سعادت نصیب ہوئی۔

(بیحۃ الاسرار، باب ذکر وعظہ، ص ۱۸۴)

میٹھے میٹھے اسلامی بھائیو! دیکھا آپ نے کہ حضور سیدنا غوثِ اعظم رَضِيَ اللهُ

تَعَالَىٰ عَنْهُ خیر خواہی اور اصلاحِ امت کے جذبے کے تحت پیغامِ حق کو عام کرنے میں کیسے پیش پیش رہے۔ آپ نے وعظ و نصیحت کے لیے کسی بڑے مجمع یا جم غفیر کا انتظار نہیں کیا بلکہ جب اور جہاں موقع میسر آیا نیکی کی دعوت پیش کر دی۔ آپ رَضِيَ اللهُ تَعَالَىٰ عَنْهُ نے جس طرح لوگوں کی جسمانی و روحانی اقدار کی تربیت کی وہ اپنی مثال آپ ہے اور رہتی دنیا تک آپ کی یہ خدمات یاد رکھی جائیں گی۔ دین کی خدمت کا جذبہ رکھنے والے بہت لوگ گزرے ہیں اور انہوں نے تبلیغِ دین میں بھی کوئی کسر نہیں چھوڑی مگر سیدنا غوثِ اعظم رَضِيَ اللهُ تَعَالَىٰ عَنْهُ ایسی ہستی ہیں کہ جب تبلیغِ قرآن و سنت کے لئے بیان کا آغاز کرتے تو روئے زمین کے تمام اولیائے کرام ہمہ تن گوش ہو جاتے۔ چنانچہ،

## شراکے اجتماع:

منقول ہے کہ سیدنا غوثِ اعظم رَضِيَ اللهُ تَعَالَىٰ عَنْهُ جب وعظ کے لئے منبر پر تشریف فرما ہوتے تو آپ کے اَلْحَمْدُ لِلّٰہ کہتے ہی روئے زمین میں جس قدر اولیائے کرام تھے خواہ وہ اجتماع میں موجود ہوتے یا نہ ہوتے سب خاموش ہو جاتے، یہی وجہ ہے کہ آپ ایک بار اَلْحَمْدُ لِلّٰہ کہنے کے بعد تھوڑی دیر سکوت فرماتے اور پھر بیان کا آغاز فرماتے اور اتنی دیر میں اجتماع میں اس قدر ہجوم ہو جاتا کہ جس قدر لوگ نظر آ رہے ہوتے اس سے کہیں زیادہ سامعین و حاضرین ایسے



ہوتے جو ظاہری آنکھ سے نظر نہ آتے۔ (اخبار الاخیان ص ۱۲)

میٹھے میٹھے اسلامی بھائیو! جنات بھی آپ کے فیوض و برکات سے محروم نہ رہے بلکہ جب آپ منبر شریف پر تشریف فرما کر اَلْحَمْدُ لِلّٰہ کہتے تو وہ بھی کشاں کشاں حاضرِ خدمت ہو جاتے۔ چنانچہ،

## جنات کی شرکت:

شیخ ابوزکریا یحییٰ بن ابی نصر صحراوی عَلَیْہِ رَحْمَةُ اللّٰہِ التَّقْوٰی کے والد فرماتے ہیں کہ میں نے ایک مرتبہ جنات کی حاضری کے لئے وکیلہ پڑھا مگر کوئی جن فوراً حاضر نہ ہوا اور حاضری میں کافی دیر کر دی، میں بڑا حیران ہوا، جب کچھ دیر کے بعد وہ میرے پاس آئے تو میں نے تاخیر کا سبب پوچھا، کہنے لگے کہ ”شیخ عبد القادر جیلانی، قطب ربانی قُدِّسَ سَمَاہُ التَّوَرٰنِ بیان فرما رہے ہوں تو ہمیں نہ بلایا کریں۔“ میں نے پوچھا: ”وہ کیوں؟“ بولے کہ ”ہم حضور غوث اعظم رَضِيَ اللّٰہُ تَعَالٰی عَنْہُ کے اجتماع میں حاضر ہوتے ہیں۔“ میں نے پوچھا: ”کیا تم بھی ان کے اجتماع میں جاتے ہو۔“ تو انہوں نے بتایا: ”جی ہاں! ہماری تعداد وہاں موجود لوگوں سے زیادہ ہوتی ہے، ہمارے بہت سے گروہ ہیں جنہوں نے اسلام قبول کر کے حضور غوث پاک رَضِيَ اللّٰہُ تَعَالٰی عَنْہُ کے ہاتھ پر توبہ کر لی ہے۔“

(بہجۃ الاسرار، ذکر و عظمہ رحمۃ اللہ تعالیٰ علیہ، ص ۱۸۰)

## بحرِ شریعت و طریقت کے مالک:

قطبِ شہیر، سیدنا احمد رفاعی عَلَیْهِ رَحْمَةُ اللهِ الْقَوِی سے مروی ہے کہ ”شیخ عبد القادر رَضِيَ اللهُ تَعَالَى عَنْهُ ایسی ہستی ہیں جن کے دائیں طرف بحرِ شریعت اور بائیں طرف بحرِ حقیقت ہر دم روال دوال رہتا ہے، جہاں سے چاہتے ہیں پیتے ہیں اور ان کا کوئی ثانی بھی نہیں۔“

(بہجۃ الاسرار، ذکر احترام المشائخ والعلماء له وثنائهم علیہ، ص ۲۴۲)

کس گلستاں کو نہیں فصلِ بہاری سے نیاز  
کون سے سلسلہ میں فیض نہ آیا تیرا

## مسلم کا درجہ کمال:

ایک دن آپ رَضِيَ اللهُ تَعَالَى عَنْهُ کے اجتماع میں کسی قاری نے قرآن کریم کی ایک آیت پڑھی آپ نے اس کی ایک تفسیر بیان کی پھر دوسری پھر تیسری حتیٰ کہ حاضرین کے علم کے مطابق اس کی گیارہ تفسیریں بیان کیں، پھر دوسری تفسیر کو شروع فرمایا حتیٰ کہ چالیس تفسیریں بیان فرمائیں اور ہر تفسیر کی سند متصل اور دلیل اور ہر دلیل کی ایسی تفصیل بیان فرمائی کہ اہل اجتماع غرقِ حیرت و تعجب ہو گئے۔ اس کے بعد فرمایا: اب ہم قال کو چھوڑ کر حال میں آتے ہیں پھر آپ نے کلمہ شریف پڑھا اس کلمہ تو حید کا زبان سے نکلنا تھا کہ حاضرین کے دل میں اضطراب

موجزن ہو اور کپڑے پھاڑ کر جنگل کی طرف نکل گئے۔ (اخبار الاخیار، ص ۱۱)

## فتنہ و فساد کا دورہ:

ہمارے پیارے مرشد، سیدنا غوث اعظم رَضِيَ اللهُ تَعَالَى عَنْهُ کی سیرت کا ایک اہم پہلو یہ بھی ہے کہ آپ رَضِيَ اللهُ تَعَالَى عَنْهُ نے دین کا کام ایسے وقت میں شروع کیا کہ چہار سو فتنہ و فساد کا دورہ دورہ تھا، اس زمانے میں جنگجو سلاطین اور عباسی خلفا کی باہمی کشمکش عروج پر تھی، کبھی خلفا کی رضامندی اور کبھی مخالفت و ناراضی سے یہ عباسی سلاطین حکومت پر اپنا اقتدار قائم کرنے کے لیے آپس میں برسرا پیکار تھے اور مسلمانوں کو بے دریغ ایک دوسرے کا خون بہانے سے روکنے والا کوئی نہ تھا، بے راہروی عام ہو چکی تھی، منبر و محراب کا تقدس پامال ہو چکا تھا، مسجدوں میں نمازی تو تھے مگر نماز کی حقیقت جاننے والے ناپید ہوتے جا رہے تھے اور جو گنتی کے حقیقت آشنا لوگ تھے وہ انسانوں کے ساتھ رہنے کے بجائے درندوں کے ساتھ ویرانوں اور جنگلوں میں رہنے کو ترجیح دے رہے تھے، لوگوں کا انداز زندگی بدل چکا تھا، ملت اسلامیہ زبوں حالی کا شکار تھی کہ ان نامساعد حالات میں ہمارے پیارے پیارے مرشد، حضور غوث پاک رَضِيَ اللهُ تَعَالَى عَنْهُ بغداد شریف میں جلوہ گر ہوئے اور بھنگی ہوئی انسانیت کو راہِ راست پر لانے کے لئے نیکی کی دعوت عام کرنے کا سلسلہ شروع کیا۔

میٹھے میٹھے اسلامی بھائیو! اللہ عَزَّوَجَلَّ نے حضورِ غوثِ پاک رَضِيَ اللهُ تَعَالَى عَنْهُ کو علم و عمل اور اعلیٰ اخلاق و کردار کی جن نعمتوں سے سرفراز فرمایا تھا آپ نے ان کی بدولت ترویج و تبلیغِ اسلام کا ایسا ڈنکا بجایا کہ چہار سوڑ شد و ہدایت کا بول بالا اور ظلمت و جہالت کا منہ کالا ہو گیا۔

## فیضانِ غوثِ اعظم:

ابن زہرا کو مبارک ہو عروسِ قدرت

قادری پائیں تصدقِ مرے دولہا تیرا

ظلمت و جہالت نے جب بھی سراٹھانے کی کوشش کی حضورِ سیدنا غوثِ اعظم رَضِيَ اللهُ تَعَالَى عَنْهُ نے اپنے کسی مریدِ صادق کے ذریعے اس پر ایسا قادری تازیانہ ثبت کیا کہ سحرِ غوثیت سے فیض یافتہ نیکی کی دعوت کا یہ سیل رواں انہیں بہا کر لے گیا۔ چودھویں صدی ہجری میں برصغیرِ پاک و ہند میں جب ظلمت و استبداد نے اپنے بیٹے کاڑنے کی کوشش کی تو بارگاہِ غوثیت کے پروردہ یعنی امامِ اہلسنت، اعلیٰ حضرت امام احمد رضا خان عَلَيهِ رَحْمَةُ الرَّحْمٰنِ خَمْ مْ ٹھونک کر سیسہ پلائی ہوئی دیوار بن کر کھڑے ہو گئے۔ چنانچہ، فرماتے ہیں:

تجھ سے در، در سے سگ اور سگ سے ہے مجھ کو نسبت

میسری گردن میں بھی ہے دور کا ڈورا تیرا

اس نشانی کے جوگ ہیں نہیں مارے جاتے  
 حشر تک میرے گلے میں رہے پٹا تیرا  
 میری قسمت کی قسم کھائیں سگانِ بغداد  
 ہند میں بھی ہوں تو دیتا رہوں پہرا تیرا  
 ہند میں اعلیٰ حضرت عَلَیْہِ رَحْمَةُ رَبِّ الْعَزَّةِ نے جو نعرہ غوثیہ بلند کیا تھا اس کی باز  
 گشت آج تک باطل کے ایوانوں میں گونج رہی ہے اور اِنْ شَاءَ اللهُ عَزَّوَجَلَّ تا  
 قیام قیامت رہے گی۔

راج کس شہر میں کرتے نہیں تیرے خدام  
 باج کس نہر سے لیتا نہیں دریا تیرا

پیارے پیارے اسلامی بھائیو! آج ہم جس دور سے گزر رہے ہیں یعنی  
 پندرھویں صدی ہجری میں مسلمانوں کی ایک بہت بڑی تعداد بے عملی کا شکار  
 ہے۔ لوگ برائیوں کے عادی ہوتے جا رہے ہیں اور یوں لگتا ہے کہ لوگ بھاگ  
 بھاگ کر جہنم میں لے جانے والے اعمال کو بڑی خوشی سے سینے سے لگا رہے  
 ہیں۔ مثلاً بہتان، تہمت، غیبت، چغلی، خون خرابہ، جوا، چوری، زنا، حیا سوز مناظر پر مشتمل  
 فیس، ڈرامے، گانے باجے، سود و رشوت کا لین دین، ماں باپ کی نافرمانی،  
 امانت میں خیانت، بدنگاہی، عورتوں کی مردوں اور مردوں کی عورتوں سے

مشابہت، غرور و تکبر، حمد، ریاکاری، بغض و کینہ، نماز و روزہ میں غفلت، الغرض ایسا کون سا برا کام ہے جو آج کل عام نہیں۔ اور شیطان کے اس وارنہ تو کہیں کا نہیں چھوڑا کہ ”ابھی نہیں کل یہ نیک کام کر لیں گے، ابھی تو عمر پڑی ہے“ ہائے افسوس!

اس شیطانی سوچ سے متاثر ہونے والے نادانوں کو خبر نہیں کہ

تجھے پہلے بچپن نے برسوں کھلایا  
جوانی نے پھر تجھ کو محبنوں بنایا  
بڑھاپے نے آ کے کیا کیا ستایا  
اجل کر دے گی تیرا بالکل صفایا

میٹھے میٹھے اسلامی بھائیو! ان ناگزیر و نامساعد حالات میں پھر ایک

ایسے پاکیزہ ماحول کی ضرورت پیش آئی تو بارگاہِ غوثیت کا قلمدان حرکت میں آیا اور اس بار جس ہستی کے نام قرعہ نکلا وہ کوئی اور نہیں شیخ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت بَرَکَاتُہُمُ الْعَالِیَہ ہیں۔ جنہوں نے ستمبر 1981ء بمطابق ذوالقعدة الحرام 1402ھ میں اصلاحِ امت کے جذبے سے سرشار ہو کر باب المدینہ (کراچی) میں قرآن و سنت کی عالمگیر غیر سیاسی تحریک ”دعوتِ اسلامی“ کی بنیاد رکھی۔ آپ دَامَتْ بَرَکَاتُہُمُ الْعَالِیَہ خوفِ خدا و عشقِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، جذبہ اتباعِ قرآن و سنت و

احیائے سنت، زہد و تقویٰ، صبر و شکر، حسنِ اخلاق، دنیا سے بے رغبتی، خیر خواہی، مسلمان

ایسی صفات میں یادگار اسلاف ہیں۔ آپ دَامَتْ بَرَکَاتُهُمُ الْعَالِيَه نے اپنے قول و فعل اور اخلاق و کردار سے یہ عظیم مدنی مقصد دیا ہے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ آپ دَامَتْ بَرَکَاتُهُمُ الْعَالِيَه کے عطا کردہ اس مدنی مقصد پر عمل سے چہار سو سنتوں کی بہار نظر آرہی ہے۔ بے نمازی نمازی، نافرمان تابع فرمان، نازیبا حرکتوں کی وجہ سے ذلت کی نظر سے دیکھے جانے والے چہرے لوگوں کی آنکھوں کا تارا بن گئے ہیں۔ کفر کے اندھیروں میں بہت سے بھٹکنے والوں کو نورِ اسلام کی دولت نصیب ہوئی تو دنیا کی رنگینوں کی طلب میں مارے مارے پھرنے والے گنبد خضرا و کعبہ مشرفہ کے شیدائی ہو گئے، دنیا کے عارضی نقصان میں رونے والی آنکھوں سے خوفِ خدا و فکرِ آخرت کی بدولت آنسوؤں کا اک سیلاب امنڈ آیا۔ الغرض دعوتِ اسلامی کا مدنی کام جھکا آغاز بابِ المدینہ کراچی سے ہوا آج اللہ عَزَّوَجَلَّ اور اس کے رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے فضل و کرم اور سیدنا غوثِ اعظم رَضِيَ اللهُ تَعَالَى عَنْهُ کی نظرِ عنایت سے شہر بہ شہر، ملک بہ ملک بڑی سرعت کے ساتھ عام ہوتا چلا جا رہا ہے۔

اَلْحَمْدُ لِلّٰہِ عَزَّوَجَلَّ مشکبار مدنی ماحول میں گاہے گاہے ایسے ایمان افروز واقعات بھی ظہور پذیر ہوتے ہیں جن سے دل و دماغ منور اور ایمان تازہ ہو جاتا ہے۔ جیسا کہ کسی مریض کو شفا مل گئی، بے اولاد کو اولاد کی دولت مل گئی، کسی بھٹکے

ہوئے کو راہ ہدایت مل گئی، کفر و ضلالت کی اندھیر وادیوں میں بھٹکنے والوں کو دولتِ ایمان اور عزت و تکریم مل گئی۔ چنانچہ، ایک ایمان افروز بہار پیش خدمت ہے۔

## ایک کورین کا قبولِ اسلام

سنّتوں کی تربیت کا عاشقانِ رسول کا ایک مدنی قافلہ کوریا کے ایک علاقے میں گیا وہاں پر ایک غیر مسلم کورین نے مدنی قافلے کو دیکھ کر پوچھا، کیا آپ لوگ مسلمان ہیں؟ مدنی قافلے والوں نے کہا اَلْحَمْدُ لِلّٰہِ عَزَّوَجَلَّ ہم مسلمان ہیں اس نے پوچھا یہ سر پر کیا باندھا ہوا ہے؟ جواب دیا۔ یہ عمامہ شریف ہے جو کہ ہمارے پیارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پیاری پیاری سنّت ہے۔ اسی طرح اس نے داڑھی شریف کے بارے میں سوال کیا جواب ملا یہ بھی ہمارے میٹھے میٹھے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی میٹھی میٹھی سنّت ہے۔ وہ کہنے لگا: میں نے اسلام کو کتابوں میں پڑھا تھا مگر نگاہوں سے نہیں دیکھا تھا۔ آج پہلی بار اسلام کی عملی تصویر نظروں کے سامنے آئی جو دل کو بے حد بھلی لگی مہربانی فرما کر مجھے کلمہ پڑھا کر مسلمان کر لیجئے۔ اَلْحَمْدُ لِلّٰہِ عَزَّوَجَلَّ مدنی قافلے کی کس قدر برکتیں ہیں کہ عاشقانِ رسول کے نورانی داڑھیوں اور پر نور عماموں سے جگمگاتے نور برساتے دلرہا چہروں کی زیارت کی برکت سے وہ کورین کا فرمُ شرف بہ اسلام ہو گیا۔

سُبْحَانَ اللّٰہِ عَزَّوَجَلَّ! یہ سب نیکی کی دعوت، انفرادی کوشش، مدنی قافلوں



میں سفر، سنتوں بھرے اجتماعات میں شرکت اور مدنی انعامات پر عمل ہی کا فیضان ہے کہ جس دور میں حق بات کہنا مشکل، حق پر عمل کرنا مشکل، حق کی تشہیر مشکل ہے۔ ایسے دور میں مشکبار مدنی ماحول کی برکتوں سے لوگ سرتاپا سنتوں کے پیکر بن گئے ہیں۔

میٹھے میٹھے اسلامی بھائیو! زندگی بے حد مختصر ہے ہم لمحہ بہ لمحہ موت کے قریب ہوتے چلے جا رہے ہیں، عنقریب ہمیں اندھیری قبر میں اتار دیا جائے گا، نجات تمام جہاں کے پالنے والے خدائے احکم الحاکمین عَزَّوَجَلَّ کی اطاعت اور مومنین پر رحم و کرم فرمانے والے نبی کریم، رءوف رحیم صَلَّى اللهُ تَعَالَى عَلَيْهِ وَآلِهِ وَسَلَّمَ کی سنتوں کے اتباع میں ہے۔ اپنی زندگی کے ان نادر لمحات کو اللہ عَزَّوَجَلَّ اور اس کے رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا کے کاموں میں صرف کرنے کی سعادت حاصل کریں۔ اس کے لیے اپنی اور ساری دنیا کی اصلاح کا جذبہ لیے مشکبار مدنی ماحول سے وابستہ ہو جائیے۔ اِنْ شَاءَ اللهُ عَزَّوَجَلَّ دنیا و آخرت کی بھلائیاں حاصل ہوں گی۔ اللہ عَزَّوَجَلَّ ہمیں دعوت اسلامی کے مہکے مہکے مدنی ماحول میں استقامت کی دولت عطا فرمائے۔

آمین یارب العالمین



لَا تَحْمَدُ بِاللَّهِ الْعَلِيِّنَ وَالْأَسْفَلِينَ وَالشَّلَامَ عَلَى سَيِّدِنَا مُحَمَّدٍ وَآلِهِ وَسَلَّمَ إِلَّا تَجِدُ الْفَلَاحَ وَاللَّهُ مِنْ شَيْءٍ لَمْ يَجْعَلِ الْفَلَاحَ لِلْعَالَمِينَ إِلَّا لِلْمُؤْمِنِينَ

## سُقَّتِ كِي بھاریں

اَللّٰهُمَّ صَلِّ عَلٰى تَلْحِيْقِ قُرْآنِ وَسُقَّتِ كِي مائیکھیر فیر سیاسی تحریک دعوت اسلامی کے سبکے سبکے مذنی ماحول میں بکثرت سُقَّتیں سبکی اور سکھائی جاتی ہیں، ہر بھنھرات مغرب کی نماز کے بعد آپ کے شہر میں ہونے والے دعوت اسلامی کے ہفتہ وار سُقَّتوں بھرے اجتماع میں ساری رات گزارنے کی مذنی ایقہا ہے، ماحققان رسول کے مذنی قاقلوں میں سُقَّتوں کی تربیت کے لیے سطر اور روزانہ ”گلگیر مدینہ“ کے ذریعے مذنی انعامات کا رسالہ پڑھ کر کے اپنے یہاں کے ذمہ دار کو متبع کروانے کا معمول بنا لیجئے، اِن شَاءَ اللّٰهُ صَلِّ عَلٰى اِس کی بڑکت سے پابند سُلُت بنئے، سُقَّتا ہوں سے نطرت کرنے اور ایمان کی حفاظت کے لیے کُڑھنے کا جن بنئے گا۔

ہر اسلامی بھائی اپنا بی جن ہائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللّٰهُ صَلِّ عَلٰى اپنی اصلاح کے لیے ”مذنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مذنی قاقلوں“ میں سزکرتا ہے۔ اِن شَاءَ اللّٰهُ صَلِّ عَلٰى

### مکتبۃ المدینہ کی شاخیں

- کراچی: فوید سہ سکاؤر، فون: 021-32203311
- راولپنڈی: فضل آباد، پکٹنگل چوک، اتھارڈ فلور، فون: 051-6553705
- لاہور: دارالافتاء، پارک سٹریٹ، گل خانہ، فون: 042-37311679
- چناب: ایفان، مدینہ گلبرگ، پورہ 9، اورنگ پور، سندھ۔
- سرگودھا: (پہلے آ پارک) ایفان، پورہ، فون: 041-2632625
- حاکم پور: ذوالفقار چوک، کھڑک، فون: 068-5671686
- گلبرگ: چوک میں، پورہ، فون: 058274-37212
- ٹوبہ ٹیک: چنگا بازار، MCB، فون: 0344-4362145
- مہاراشٹر: ایفان، مدینہ آبادی، فون: 022-2620122
- سکس: ایفان، مدینہ آبادی، فون: 071-5619106
- ممبئی: ایفان، مدینہ آبادی، بڑکت، فون: 001-4511192
- گواٹور: ایفان، مدینہ آبادی، گواٹور، فون: 065-4225653
- ملتان: کئی، دارالافتاء، پورہ، ایفان، فون: 044-2550767
- گلبرگ: ایفان، کھڑک، ایفان، پورہ، فون: 048-6007128

فیضانِ مدینہ، محلہ سوواگران، پرانی سبزی منڈی، باب المدینہ (کراچی)

فون: 021-34921389-93 Ext: 1284



Web: www.dawateislami.net / Email: ilmia@dawateislami.net